

ស្រី

ហិកោបទេស

ភាគទី ៤

ឈ្មោះ “សន្តិភាព”

ភ្នំពេញ

ការផ្សាយរបស់ពុទ្ធសាសនបណ្ឌិត្យ

ព.ស. ២៥៣៨

នារាយណបណ្ឌិត

ស្រី

ហិកោបទេស

ភាគទី ៤

ឈ្មោះ “សន្តិភាព”

ភិក្ខុ ប៉ាង ខាត់ វិវិយបណ្ឌិត

ជា

អ្នកបកប្រែចេញពីភាសាសំស្ក្រឹត

ភ្នំពេញ

ការផ្សាយរបស់ពុទ្ធសាសនបណ្ឌិត្យ

ព.ស ២៥០៣

គ.ស ១៩៦០

ចារឹកឡើងវិញ៖ ណុល ដារ៉ា

២០០៩

# បញ្ជីរឿង

កថាមុខ		ទំព័រ	ក
៤. សន្តិភាព			៣
កថាទី ១	រឿងអណ្តើក និងហង្ស		៤
កថាទី ២	រឿងត្រី ៣ រូប		៤
កថាទី ៣	រឿងពាណិជ, ភរិយា និងអ្នកបម្រើ		៥
កថាទី ៤	រឿងកុក, ពស់ និងស្ពាន		៦
កថាទី ៥	រឿងកណ្តុរ និងតាបស		៨
កថាទី ៦	រឿងកុក និងក្តាម		៩
កថាទី ៧	រឿងព្រាហ្មណ៍វាយបំបែកក្រឡ		១១
កថាទី ៨	រឿងសុន្ទៈ និងឧបសុន្ទៈ		១២
កថាទី ៩	រឿងព្រាហ្មណ៍ និងអ្នកលេង		១៨
កថាទី ១០	រឿងសីហៈ, ភ្នែក, ខ្លា, ចចក និងឧដ្ឋ		១៩
កថាទី ១១	រឿងពស់ និងកង្កែប		២១
កថាទី ១២	រឿងព្រាហ្មណ៍ និងស្ពាន		២៧

### កថាមុខ

នេះហិតោបទេសភាគទី ៤ ។ ការដែលបានធ្លាក់មកដល់ដៃអ្នកអានទាំងឡាយ ខ្ញុំរីករាយសប្បាយ ចិត្តណាស់ ព្រោះបំណងដែលខ្ញុំតាំងចិត្តមកយូរយារណាស់ហើយនោះ បានសម្រេចក្នុងថ្ងៃនេះហើយ បំណងនេះទុកជាយីតយូរបន្តិចក៏មិនឈ្មោះថាស្កុនដំណើរទេដែរ ។ ខ្ញុំសូមអរគុណអ្នកអានដែលយកចិត្ត ទុកដាក់អានតក្កងទីនេះផង ។

អស់លោកអ្នកអានទាំងឡាយ គង់បានជ្រាបហើយថា “ហិតោបទេសនេះ” លោកចែកជា ៤ ភាគ ។ ការបែងចែកជា ៤ ភាគនេះ ព្រោះលោកយល់ឃើញថា “ជីវិតមនុស្សម្នាក់ៗមានគ្រោះថ្នាក់ ច្រើនបែបយ៉ាងណាស់ ច្រូងច្រាងដូចបន្លាដែលនៅព័ទ្ធជុំវិញខ្លួនយើង គ្រាន់តែភ្លាត់ងាកខ្លួនបន្តិចក៏ប៉ះមុត បន្លា” ។ ដើម្បីនឹងរក្សាខ្លួនឱ្យប្រព្រឹត្តិទៅដោយសុវត្ថិភាព ឬនឹងសម្របខ្លួនឱ្យរលុង កុំឱ្យប៉ះបន្លា គឺឧបសគ្គ ក្នុងជីវិតនោះៗ ត្រូវមានក្បួនខ្នាតគ្រប់ប្រភេទគ្រោះថ្នាក់ ទុកជាប្រទីបអុជទ្រោលបំភ្លឺឱ្យមើលឃើញផ្លូវ ឱ្យមើលឃើញច្រកល្អក ល្មមនឹងគេចដើរទៅឱ្យបានសុខស្រួល ។ មុនដំបូង លោកពោលពីការគប់មិត្ត ព្រោះមិត្តនៅក្នុងលោកនេះ មានច្រើនបែបណាស់ មានកល្យាណមិត្ត និងបាបមិត្តជាដើម បើយើងស្គាល់ ការគប់មិត្តហើយ លោកប្រដៅឱ្យស្គាល់ការបំបែកមិត្តទៀត ព្រោះថាបើយើងមិនស្គាល់ការបំបែកមិត្ត ទេ យើងនឹងត្រូវគេបំបែកសាមគ្គីអំពីកល្យាណមិត្តយើងបាន ខ្លួនយើងនឹងធ្លាក់ទៅក្នុងជ្រោះជ្រៅគឺសេចក្តី ទុក្ខ ដែលកើតពីការបំបែកសាមគ្គីនោះ នាំឱ្យអន្តរាយដល់ខ្លួន ដល់ត្រកូល និងដល់ប្រទេសជាតិ រួមសេចក្តី ឱ្យខ្លឹមក៏លោកប្រដៅឱ្យមានសាមគ្គី និងឱ្យស្គាល់ធម៌ជាសត្រូវដល់សាមគ្គី គឺការញុះញង់ ។ យើង ច្រើនតែស្រែកប្រាប់គ្នាថា សាមគ្គីៗ!!! តែយើងច្រើនមិនស្គាល់ការញុះញង់បំបែកសាមគ្គី ហើយយើង ត្រូវគេញុះពន្យុះឱ្យយើងបែកសាមគ្គីគ្នា ហេតុដូច្នោះហើយ បានជាលោកពោលពីការគប់មិត្ត ហើយ លោកពោលពីការបំបែកមិត្តទៀត ព្រោះសាមគ្គីមានការញុះញង់ជាសត្រូវ ។ ការញុះញង់បំបែកសាមគ្គី នេះ តាមពាក្យបាលីលោកហៅថា៖ “សង្ឃភេទ ការបំបែកពួក, បំបែកក្រុម, បំបែកសង្គម, ឱ្យបែក ចេញពីគ្នា” ។ មានអំណាចខ្លាំងណាស់ មានប្លន្តិខ្លាំងណាស់ អាចបំបែកសាមគ្គីដែលជាធម៌ចងបាច់គ្នា ជា ធម៌រួបរួមគ្នាបង្កើតសេចក្តីសុខ ឱ្យសាបសូន្យទៅបាន ទើបបានជាលោកចាត់ថា ការញុះញង់មានទោស ធ្ងន់ណាស់ ធ្ងន់ក្រៃលែងធ្ងន់ ។ តទៅទៀត, លោកពោលពីវិវាទទាស់ទែងគ្នា ដោយលោកយល់ឃើញថា វិវាទនេះជាទោសធំមួយទៀត ហើយមិនអាចចៀសវាងបានដោយងាយផង ដោយប្រការទាំងពួង ថាបើ កើតមានវិវាទគ្នាហើយ ត្រូវប្រញាប់ប្រញាល់ស្វែងរកមធ្យោបាយផ្សះផ្សាឱ្យបានរលត់ស្តាប់ទៅវិញឆាប់ ដើម្បីរក្សាសន្តិភាពគឺសេចក្តីសុខត្រជាក់ត្រជុំឱ្យមានជីវិតរស់នៅដោយប្រពៃ ព្រោះការសំខាន់បំផុតត្រង់

ខ

សេចក្ដីសុខនេះឯង ។ សន្តិភាព គឺសេចក្ដីសុខត្រជាក់ត្រជុំនេះ នរណាៗក៏ពោលថាចង់បានគ្រប់គ្នាឥត  
ប្រកែកបានឡើយ បានជាលោកពោលពីការវិវាទហើយ លោកពោលពីគណសន្តិការចងបាច់គ្នាឱ្យកើត  
សុខទូលំទូលាយត្រឡប់ត្រឡាយទៀត សមដូចជាពាក្យដែលលោកពោលទុកថា “ហិតោបទេសនេះ មាន  
ដល់ទៅ ៤ ភាគក៏ពិតមែន ប៉ុន្តែដែលថាបួនៗ នេះ គ្រាន់តែជាតួលេខរាប់ចំនួនឱ្យឃើញច្រើនៗប៉ុណ្ណោះ  
ទេ ឯសេចក្ដីពិតនោះ មានតែមួយគត់ គឺគណសន្តិ ការចងបាច់គ្នានាំឱ្យមានសន្តិភាព សេចក្ដីសុខត្រជាក់  
ត្រជុំនេះតែប៉ុណ្ណោះឯង ។

ខ្ញុំជឿជាក់ថា លោកអ្នកអានទាំងឡាយដែលបានមើលហិតោបទេសទាំង ៤ ភាគហើយ នឹងបាន  
ឃើញព្រឹត្តិការណ៍ក្នុងជីវិតមនុស្សម្នាក់ៗថាមានដូចម្ដេចខ្លះ ហើយមុខជាចាំនូវនិទាន និងសុភាសិតទាំង  
ឡាយនោះៗ យកមកទុកជាគតិប្រចាំជីវិត ដើម្បីទុកប្រើជាប្រយោជន៍ដោះទាល់ ដោះឧបសគ្គ ដែលនឹង  
កើតមានដល់ខ្លួនគ្រប់គ្នាទៅអនាគត ។ ដោយខ្ញុំជឿជាក់ដូច្នោះហើយ បានជាខ្ញុំមានបំណងថា សៀវភៅ  
នេះ គួរមានប្រចាំគេហដ្ឋានប្រជាជនខ្មែរគ្រប់ៗគ្នា តែកុំភ្លេចសុភាសិតមួយបទ ដែលបុរាណលោកពោល  
ថា “ដាវមុតៗ មែនតែក្នុងស្រោម វិជ្ជាចេះព្រមនៅក្នុងក្បួន” ។

ទីបំផុតនេះ ខ្ញុំសូមអរគុណព្រះទេពសត្វ សួរ-ហាយ ក្រុមជំនុំព្រះត្រៃបិដក ព្រះគ្រូសេក្ខ-នាង,  
ជា-ទន់ ហៅឆាយ សាស្ត្រាចារ្យសាលាបាលីជាន់ខ្ពស់ ព្រមទាំងភិក្ខុ សាមណេរអាស្រ័យនៅជាមួយ គឺ  
ភិក្ខុ ព្រាប-ផុន (នេក្ខមរតោ) ភិក្ខុ វ៉ាន់សាវ (ធម្មសារោ) សាមណេរ ប៊ុត-បួរ (ចក្ខុសំរោ) សាមណេរ  
អឿ-ជួ (អង្ករធម្មោ) ដែលបានជួយសរសេរចម្លងឱ្យបានត្រឹមត្រូវទុកក្នុងទីនេះផង ។

ភាគទី ៤ នេះ ខ្ញុំទុកជាទីរឭកការនៅចាំវស្សាអស់ត្រៃមាសក្នុងឆ្នាំថោះត្រីស័ក ព.ស. ២៤៩៤ ។

ក្នុងពេលដែលខ្ញុំប្រែសៀវភៅនេះ ប្រទេសកម្ពុជាកំពុងប្រសព្វសេចក្ដីទុក្ខគ្រប់ទីឋាន, ខ្ញុំមានចិត្ត  
សៅហ្មងជាបំផុត, ខ្ញុំសូមឱ្យប្រជាជនខ្មែរទាំងមូលត្រឡប់បានសេចក្ដីសុខ សេចក្ដីចម្រើន ដូចប្រក្រតី  
ដើមវិញ ក្នុងពេលឆាប់ៗនេះកុំបីឃ្នាតឡើយ!

វត្តឧណ្ណាលោម ថ្ងៃ ៧ ១១ ឆ្នាំថោះត្រីស័ក ព.ស. ២៤៩៤

ត្រូវនឹងថ្ងៃទី ៦ ខែតុលា ឆ្នាំ១៩៥១

វិរិយបណ្ឌិតោ ភិក្ខុ (ប៉ាង ខាត់)

### ៤ សន្តិភាព

ក្នុងពេលដែលចាប់ផ្តើមនិយាយរឿងតទៅទៀត, ព្រះរាជកុមារទាំងឡាយមានព្រះបន្ទូលត្រាស់ថា៖ “បពិត្រលោកអាយៈ! យើងខ្ញុំបានស្តាប់រឿងសង្គ្រាមចប់ហើយ, ពេលនេះ សូមលោកមេត្តានិយាយរឿងសន្តិភាពតទៅទៀត” ។ បណ្ឌិតវិស្ណុស័ម័ន ក្រាបបង្គំទូលតបថា៖ “បើដូច្នោះ សូមទ្រង់តាំងព្រះទ័យព្រះសណ្តាប់ ទូលព្រះបង្គំនឹងពណ៌នារឿងសន្តិភាពថ្វាយ ដូចមានស្លោកជាដើមបទថាដូច្នោះ៖

១- ក្នុងមហាសង្គ្រាមនៃស្តេចទាំងពីរនេះ សេនាអេហ៍ពលទាំងពីរស្លាប់អន្តរាយខ្ទេចខ្ទី, ក្នុងខណៈនោះ, ការចរចាដើម្បីសន្តិភាពក៏កើតមានឡើង ដោយប្រធានរដ្ឋមន្ត្រីពីរនាក់គឺ ត្នាតទុរទសី និងចាក្រពាកសវីជ្ជៈ ។

ព្រះរាជបុត្រទាំងឡាយមានបន្ទូលត្រាស់សួរឡើងថា៖ “រឿងនោះតើដូចម្តេច?” ។ មហាបណ្ឌិតវិស្ណុស័ម័នក៏រៀបរាប់ថ្វាយដូចសេចក្តីតទៅថា៖

ក្នុងលំដាប់នោះ, រាជហង្សហិរណ្យគក៍សួរឡើងដោយសេចក្តីឆ្ងល់ថា៖ “ចុះអ្នកណា ដុតបំផ្លាញបន្ទាយយើង សត្រូវ ឬប្រជាជនក្នុងបន្ទាយដែលចូលដៃជាមួយសត្រូវ?” ។ ចាក្រពាកសវីជ្ជៈជាប្រធានរដ្ឋមន្ត្រីឆ្លើយប្រាប់ថា៖ “ទេវបាទ! ក្អែកមេឃពណ៌ព្រមទាំងបរិវារដែលលោកម្ចាស់ជាប់ចិត្តឥតហេតុផលនេះឯង បាត់មុខមិនឃើញនៅទីនេះទេ បើដូច្នោះប្រហែលជាក្អែកក្បត់នេះឯងវាដុតបន្ទាយយើង” ។ រាជហង្សហិរណ្យគក៍រំពឹងទ្រឹងមួយស្របក់និយាយតបទៅថា៖ “អើរឿងនេះបើពិតដូច្នោះមែន គឺជាវាសនាអាក្រក់នៃយើងនេះឯងតែម្តង, ព្រោះថា៖

២- កំហុសតែងកើតពីគ្រោះអាក្រក់ មិនមែនកើតមកពីមន្ត្រីទេ, ការងារដែលបានប្រុងប្រៀបរៀបរយល្អហើយ អាចហ៊ានហោចទៅបានកាលណាទៅជួបគ្រោះថ្នាក់” ។

ចាក្រពាកថ្លែងតបថា៖ “លោកពោលទុកដូច្នោះ៖

៣- នរជនដែលធ្លាក់ខ្លួនទៅក្នុងគ្រោះកាច តែងតែបន្ទោសព្រេងវាសនា, មនុស្សល្ងង់មិនព្រមទទួលកំហុសដែលខ្លួនធ្វើទេ ។

៤- នរជនណា មិនត្រេកអរចំពោះពាក្យដាស់តឿននៃមិត្តដែលប្រាថ្នាប្រយោជន៍ឱ្យ នរជននោះនឹងត្រូវវិនាសដូចអណ្តើកល្ងង់ កាលហាមាត់និយាយក៏រហូតចេញពីឈើភ្នាក់ខ្លួនធ្លាក់ស្លាប់ហ៊ានហោចទៅ ។

៥- ពាក្យសម្តី បុគ្គលគប្បីរក្សាទុកគ្រប់កាលទាំងពួង ព្រោះសេចក្តីវិនាសមកពីពាក្យសម្តី ដូចជា

អណ្តើក កាលដែលហង្សហើរពាំនាំយកទៅភ្នាក់ហាមាត់និយាយក៏ធ្លាក់ស្លាប់ទៅហោង” ។

រាជហង្សសហិរណ្យគក៍ សួររឿងនោះថា៖ “រឿងនោះតើដូចម្តេច?” ។ ចាក្រពាកសវ្វ័ជ្ជៈ ពោល រៀបរាប់ថា៖

### កថាទី ១

#### រឿងអណ្តើក និងហង្ស

នៅក្នុងប្រទេសមគធៈ មានស្រះមួយឈ្មោះផុណ្លោត្យលៈ ជាទីអាស្រ័យនៅនៃហង្សពីរ មួយ ឈ្មោះសំកដៈ មួយទៀតឈ្មោះវិកដៈ, មានអណ្តើកមួយឈ្មោះកម្ពុត្រីត ជាមិត្តនៃហង្សទាំងពីរនេះ ក៏ អាស្រ័យក្នុងស្រះនោះដែរ ។ ថ្ងៃមួយ, ពួកព្រានប្រមង់ចរមករកចាប់ត្រីក្នុងស្រះនោះ មកដល់និយាយគ្នា គ្នាញ៉ាំថា៖ “យើងដេករង់ចាំនៅក្នុងទីនេះចុះ ដល់ព្រឹកឡើងពីព្រលឹម យើងនឹងចាប់ត្រី អណ្តើកទាំង ឡាយ” ។ កាលនោះ, អណ្តើកបានឮពាក្យព្រានប្រមង់ទាំងឡាយនិយាយយ៉ាងនេះហើយ ភិតភ័យខ្លាំង ណាស់ ខំរារទៅជួបនឹងហង្សទាំងពីរជាសំឡាញ់ ហើយនិយាយប្រាប់ថា៖ “នែមិត្តមានចិត្តល្អអើយ! ខ្ញុំ បានឮពាក្យពួកព្រានប្រមង់និយាយគ្នាថា នឹងចាប់អណ្តើកក្នុងស្រះដល់ព្រឹកឡើង, ពេលនេះ តើយើង គិតធ្វើដូចម្តេច?” ។ ហង្សទាំងពីរឆ្លើយឡើងថា “មុនដំបូង, ត្រូវយើងដឹងរឿងនោះឱ្យជាក់លាក់ល្អសិន ថាជាក្រ ឬងាយ សឹមយើងនឹងគិតអានថាត្រូវធ្វើម្តេចតទៅ” ។ អណ្តើកឆ្លើយកាត់ឡើងថា៖ “ទេ! ទេ! មិនបានទេ ព្រោះខ្ញុំធ្លាប់ឃើញភ័យក្នុងទីនេះមកច្រើនដងច្រើនគ្រាហើយ បានជាលោកពោលថា៖

៦- ត្រីឈ្មោះអនាគតវិធាតា និងត្រីឈ្មោះប្រត្យក្សន្ទមតិ ទាំងពីរនេះ រត់រួចពីភ័យបានដោយ សុវត្ថិភាព ឯត្រីឈ្មោះយ័ទភវិស្សតិដល់នូវក្តីវិនាសអន្តរធានទៅ” ។

ហង្សទាំងពីរសួររឿងនោះថា៖ “រឿងរ៉ាវនោះតើដូចម្តេច?” ។ អណ្តើកឈ្មោះកម្ពុត្រីតនិយាយ រៀបរាប់ប្រាប់ថា៖

### កថាទី ២

#### រឿងត្រី ៣ រូប

កាលពីមុន, នៅក្នុងស្រះនេះឯង មានព្រានប្រមង់ទំនងដូចគ្នានេះ ចូលមកដើម្បីចាប់ត្រី ។ ត្រី ៣ រូបប្រឹក្សាគ្នា ត្រីឈ្មោះអនាគតវិធាតា និយាយថា “នៅទីនេះទៅទៀតមិនបានទេ ខ្ញុំនឹងរត់ចេញទៅរក ជលាស័យដទៃទៀតក្នុងថ្ងៃនេះហើយ” ថាហើយក៏បែរលិចលង់ចេញទៅកាន់ស្រះដទៃ ។ ត្រីមួយ ទៀតឈ្មោះប្រត្យក្សន្ទមតិនិយាយថា៖ “អាត្មាអញទៅឯណាអេះ នឹងភ្នែកគ្នាន់ប្រមាណមើលអនាគតមិន

ឃើញការក្រងាយទេ កាលបើមានហេតុការណ៍កើតប្រាកដឡើង ទើបនឹងចាត់ការទៅតាមទំនងនោះ កើត, ព្រោះថា៖

៧- នរជនណាក៏ខ្លីអន្តរាយដែលកើតឡើងភ្លាមបាន នរជននោះទើបឈ្មោះថាជាអ្នកមាន ប្រាជ្ញា ដូចជាភរិយានៃពាណិជ្ជលាក់សហាយទាន់ភ្លាមក្នុងទីចំពោះមុខស្វាមី” ។

ត្រីឈ្មោះយ័ទភវិស្សតិស្វរថា៖ “ចុះរឿងនោះដូចម្តេច?” ។ ត្រីឈ្មោះប្រក្សត្យន្ទមតិពណ៌នារឿង នោះប្រាប់ថា៖

កថាទី ៣

រឿងពាណិជ្ជ ភរិយា និងអ្នកបម្រើ

ក្នុងកាលពីដើម, នៅក្នុងវិក្រមបុរី មានពាណិជ្ជម្នាក់ឈ្មោះសមុទ្រទត្ត ភរិយាឈ្មោះនាង រត្នប្រភា ជាស្រីចូលចិត្តរួមបេតិជាមួយនឹងខ្ញុំបម្រើរបស់ខ្លួនគ្រប់ៗកាល (១) ។ តមកថ្ងៃមួយ, ពាណិជ្ជសមុទ្រទត្ត បានឃើញនាងរត្នប្រភាជាភរិយាកំពុងឱ្យខ្ញុំបម្រើនោះជប់មាត់ ។ កាលនោះឯងនាងរត្នប្រភាដឹងថាស្វាមី ឃើញខ្លួនហើយគិតទាន់ភ្លាម ក៏ដើរតម្រង់ចូលទៅរកស្វាមីហើយក្លែងនិយាយថា៖ “នាថ! ខ្ញុំបម្រើនេះ គំនិតមារយាទអាក្រក់ធំណាស់ វាហ៊ានលួចកប្បិយកទៅស៊ី ខ្ញុំបានទៅហិតក្លិនមាត់វាបានដឹងច្បាស់ ណាស់” ។ លោកបានពោលទុកថា៖ “ស្រី បរិភោគអាហារទ្វេគុណ មានប្រាជ្ញាផ្លៀវផ្លាតចតុគុណ មាន កលមាយាធកុណ និងមានកាមរាគអដ្ឋគុណ” ។ ខ្ញុំបម្រើ, លុះបានឮពាក្យនាងនិយាយដូច្នោះ ក៏ធ្វើជា ច្រឡោតខឹងតឹងឡើងហើយនិយាយថា៖ “នាថ! ខ្ញុំនឹងអាស្រ័យនៅក្នុងផ្ទះនាយចៅហ្វាយដែលមានភរិយា ប្រិតដូច្នោះដូចម្តេចកើត សព្វបើគ្រាន់តែការបន្តិចបន្តួចប៉ុណ្ណោះ ឱ្យភរិយាមកហិតមាត់ខ្ញុំបម្រើគ្រប់ខណៈ យ៉ាងនេះ!” ។ លំដាប់នោះ, ខ្ញុំបម្រើនោះថាហើយក៏ក្រោកដើរចេញទៅភ្លាម ឯស្វាមីនាងទៅជាសូម ទោសខ្ញុំបម្រើយាត់ឱ្យវានៅបម្រើវិញ ។ ព្រោះហេតុនោះបានជាខ្ញុំ (ត្រីឈ្មោះប្រក្សត្យន្ទមតិ) ពោលថា៖

១ ហិតោបទេស សេចក្តីប្រែជាភាសាបារាំងនៃលោកឡង់ស្វីរ៉ូ មានគាថាពីរលើសដូច្នោះគឺ ក. ស្ត្រីភាពមិនមើលបុរសជិតទេ ព្រមទាំងមិនសង្កេតមើលឱ្យដឹងថាបុរសនោះមានរូបល្អ ឬអាក្រក់, គ្រាន់តែឱ្យដឹងថាបុរសប៉ុណ្ណោះ ក៏រីករាយសប្បាយក្នុងចិត្ត ភ្លាម ។ ខ. ក្បួនតម្រា សូម្បីយើងចេះចាំហើយ ក៏ត្រូវតែរិះគិតសេចក្តីមើលថែមទៀតដែរ ព្រះរាជាទោះបីសព្វព្រះទ័យនឹង យើងហើយ ត្រូវតែកោតខ្លាច, ឯស្ត្រីភាព, ទោះបីនៅក្នុងដៃយើងហើយ ក៏យើងមិនត្រូវទុកចិត្ត នរណាឡើយជាមេប្រាជ្ញចេះ ចាំអស់មួយសៀវភៅ កំណត់ដឹងព្រះទ័យព្រះរាជា និងចិត្តស្ត្រីភាពបាន? ។ សេចក្តីប្រែជាភាសាសៀមនៃលោកនាគប្រទីប មានគាថាលើសមួយគឺ៖ បុរសណា នឹងថាមិនជាទីស្រឡាញ់នៃស្ត្រីក៏មិនមែន ឬថាជាទីស្រឡាញ់នៃស្ត្រីក៏មិនមែនទៀត, ដោយ ពិត, ស្ត្រីភាពដូចគោដើររកស៊ីស្មៅក្នុងព្រៃ តែងប្រាថ្នាស្មៅថ្មីៗជានិច្ច ។



“នរណាក៏ខ្ញុំក្ដីអន្តរាយដូច្នោះជាដើម (លេខ ៧) ។ លំដាប់នោះ, ត្រីឈ្មោះ**យំទកវិស្សតិ**ពោលតទៅទៀតថា៖

៨- របស់ណាមិនមានបច្ច័យ របស់នោះក៏តែងមិនមាន ថាបើរបស់ណាមានបច្ច័យ របស់នោះក៏មិនមែនជាដទៃ, ថ្នាំនេះរម្ងាប់នូវពិសពុលគឺសេចក្ដីពិតបាន ហេតុដូចម្ដេចហ្ន៎ ក៏គេមិនដឹងថ្នាំនោះ ។

កាលនោះឯង, ត្រី**ប្រត្យត្យន្ទមតិ**កំពុងតែគិតដូច្នោះ ត្រូវព្រានប្រមង់ពាក់មងជាប់ ទើបធ្វើពុតដូចជាខ្លួនស្លាប់ ស្ថិតនៅស្ងៀមឥតខ្ចីកឡើយ ដល់ព្រានប្រមង់ដោះចេញពីមងរួចហើយ ក៏ខំបម្រះនឿលពេញទំហឹងលោតចូលទៅក្នុងទឹកជ្រៅភ្លាម ។ ឯត្រី**យំទកវិស្សតិ**ព្រានប្រមង់ចាប់បានហើយ បោកសម្លាប់ទៅ, ព្រោះហេតុនោះ បានជាខ្ញុំ (អណ្ដើកកម្ពុគ្រីត) ពោលថា៖ “ត្រី**អនាគតវិធាតា**” ដូច្នោះជាដើម (លេខ ៦) ។ ហេតុការណ៍ដូចខ្ញុំ (អណ្ដើកកម្ពុគ្រីត) បានពណ៌នាមកនេះ សូមមិត្តជួយចាត់ចែងឱ្យបានខ្ញុំចេញទៅកាន់ស្រះដទៃក្នុងពេលនេះទៅ” ។ ហង្សទាំងពីរតបថា៖ “បើបានទៅដល់ជលាស័យដទៃហើយ ជាកុសលសំឡាញ់ឯងហើយ តើសំឡាញ់នឹងទៅដោយវិធីតាមវិធីណា?” ។

អណ្ដើកពន្យល់ខបាយថា៖ “អើ! គិតរកវិធីណាដែលទៅតាមអាកាសជាមួយសំឡាញ់ទាំងពីរនាក់បានហើយ” ។ ហង្សទាំងពីរសួរទៅទៀតថា៖ “ខបាយនេះ សំឡាញ់គិតថានឹងឱ្យសម្រេចបានបែបយ៉ាងណា?” ។ អណ្ដើកឆ្លើយប្រាប់ទៅវិញថា៖ “នែសំឡាញ់! យកកំណាត់ឈើមួយមក ហើយសំឡាញ់ឯងទាំងពីរនាក់ពាំចុងកំណាត់ឈើម្ខាងម្នាក់ដោយចំពុះ ខ្ញុំខាំកណ្ដាលតោងកំណាត់ឈើនោះ ដោយវិធីនេះ ហើយអាស្រ័យដោយកម្លាំងស្លាបសំឡាញ់ហើរទៅ ខ្ញុំនឹងទៅបានដោយស្រួល” ។ ហង្សទាំងពីរឆ្លើយតបមកដោយអរថា៖ “អើ! ខបាយនេះស្រួលហើយ តែត្រូវគិតថា៖

៩- អ្នកប្រាជ្ញ កាលគិតដល់សេចក្ដីចម្រើនហើយ ត្រូវគិតដល់សេចក្ដីវិនាសផង កុកល្ងង់គិតឃើញសេចក្ដីចម្រើនតែម្យ៉ាង ត្រូវស្ដារស៊ីកូនខ្នុក” ។

អណ្ដើកសួរដេញដោលថា៖ “រឿងនេះតើដូចម្ដេច?” ។ ហង្សទាំងពីររៀបរាប់ប្រាប់ថា៖

### កថាទី ៤

#### រឿងកុក, ពស់ និងស្ការ

ក្នុងឧត្តរាបថ, នៅលើភ្នំគិដ្ឋកូដ មានបិប្បលិព្រឹក្សមួយដើមធំ ជាទីអាស្រ័យនៅនៃកុកទាំងឡាយ ។ ពស់វែកមួយអាស្រ័យនៅក្នុងព្រង់ព្រង់ដីខាងក្រោមដើមឈើនោះ វាតែងតែវារលូនចូលទៅចាប់យកកូនកុកស៊ីជាចំណីអាហារអស់កាលជានិច្ច ។ ចំណេរកាលមក, កុកល្ងង់មួយ លុះបានឮសំឡេងយំខ្សៀវខ្សាច់នៃកុកទាំងឡាយដែលមានសេចក្ដីសោកបៀតបៀនហើយ ក៏និយាយឡើងថា៖ “នែអ្នកទាំងឡាយ!

អ្នកកុំយំថ្វី ចូរធ្វើតាមឧបាយកលខ្ញុំវិញ យើងត្រូវទៅរកចាប់ត្រីយកមកវាយតៗគ្នាតាំងពីព្រងស្ពានឱ្យ  
 រហូតមកដល់ព្រងពស់ ឯសត្វស្ពានជាសត្វជាប់ចិត្តដោយអាហារគឺត្រីនោះ នឹងចេះតែដើររៀងមកដល់  
 ព្រងពស់ កាលឃើញពស់ជាសត្វសត្រូវពីកំណើតស្រាប់ មុខជានឹងខាំពស់សម្លាប់ដោយក្តីសម្បប់មិន  
 ខាន” ។ កុកទាំងឡាយក៏ព្រមព្រៀងគ្នាធ្វើតាមពាក្យកុកល្ងង់នោះ ។ ក្នុងកាលនោះឯង, សត្វស្ពានដែលនៅ  
 ក្នុងព្រងឈើនោះ បានឮសំឡេងកុកយំអឹងកង ក៏វារឡើងដើមឈើនោះពីខាងម្ខាង ស្រង់តាមក្តិនត្រីនោះ  
 ឃើញត្រីហើយស៊ីត្រីនោះៗបណ្តើរៗមក មិនស៊ីតែត្រី ស៊ីទាំងសាវកកុកអស់រលីងថែមទៀត, ព្រោះ  
 ហេតុនោះហើយ បានជាខ្ញុំពោលថា៖ “អ្នកប្រាជ្ញ កាលគិតដល់សេចក្តីចម្រើនហើយ” ដូច្នោះជាដើម  
 (លេខ ៩) ។ មិនថ្វីទេ យើង (ហង្សទាំងពីរ) នាំទៅបាន តែកាលដែលយើងនាំសំឡាញ់ទៅនោះ មុខជា  
 មនុស្សលោកមើលឃើញ កាលបើឃើញហើយនឹងនិយាយឆោឡោអឹងកងឡើងមិនខាន, បើសំឡាញ់បាន  
 ឮសំឡេងមនុស្សលោកហើយអត់ទ្រាំមិនបាន ចង់ឆ្លើយតបគេវិញ មុខជាសំឡាញ់នឹងធ្លាក់ក្នុងដីស្លាប់  
 អសារបង់មិនខានទេ ។ ចូរសំឡាញ់តាំងចិត្តដាច់ស្រេចនឹងនៅក្នុងទីនេះទៅល្អជាង” ។ អណ្តើកនិយាយ  
 រឹងទទឹងទៅទៀតថា៖ “បើមែនដូចថា, រូបខ្ញុំនឹងត្រូវគេសម្គាល់ថាជាអ្នកឥតចេះដឹងអ្វីទៅហើយឬ? មួយ  
 ទៀត, បើរូបខ្ញុំឆ្លើយតបតនឹងគេវិញហើយតើ វាហើយគ្នាទៅហើយ អ្នកណាក៏មិនត្រូវនិយាយថាដូចម្តេច  
 ទៀតដែរ” ។ សត្វទាំង ៣ និយាយពិគ្រោះគ្នាហើយ ក៏ធ្វើតាមពាក្យដែលនិយាយនោះ ។ កាលនោះ, ក្មេង  
 គង្វាលគោក្រឡេកមើលទៅឃើញហង្សទាំងពីរនាំអណ្តើកហោះហើរដើរលើអាកាសវេហាស៍ដូច្នោះ ក៏  
 ស្រែកនិយាយជជែកគ្នាឆោឡោទ្រហឹងអឹងកងឡើង ហើយរត់ដេញតាមទៅ ក្មេងខ្លះនិយាយចំអកឡកឡើយ  
 ថា៖ “កាលណា អណ្តើកធ្លាក់មកដល់ដី កាលនោះយើងនឹងយកវាទៅស្លកាវីស៊ីឱ្យឆ្ងាញ់ម្តងរឺយ” ក្មេងខ្លះ  
 តទៅទៀតនិយាយឡកថា៖ “ទេ! យើងយកទៅស្លស៊ីឯផ្ទះវិញ” ។ ឯអណ្តើកនោះ លុះឮពាក្យក្មេង  
 គង្វាលគោនិយាយឡកឡើយឱ្យមុខគួរក្តាញ់ ក៏ភ័ន្តស្មារតីភ្លេចពាក្យដែលនិយាយមត់នោះ បែរទៅជាហា  
 មាត់និយាយឆ្លើយតបទៅវិញថា៖ “នែរឺយ! អា ក្មេងអាឯងទាំងអស់គ្នាស៊ីតែផេះទៅចុះ” ។ កាលដែល  
 អណ្តើកហាមាត់និយាយដូច្នោះ ក៏ធ្លាក់ក្នុងមកដល់ដី បានដៃក្មេងដុតស៊ីជាចំណីអាហារទៅហោង ព្រោះ  
 ហេតុនោះបានជាខ្ញុំ (ចាក្រពាកសរ្ទៈ)ពោលថា៖ “នរជនណាមិនត្រេកអរនឹងពាក្យដាស់តឿននៃមិត្ត”  
 ដូច្នោះជាដើម (លេខ ៣) ។ ក្នុងកាលនោះឯង, កុកជាចារបុរសដើរចូលមកក្នុងទីនោះហើយនិយាយឡើង  
 ថា៖ “ទេរៈ! និយាយធ្វើអ្វី ខ្ញុំបាទបានប្រាប់ប្រុងតាំងពីកាលនោះម៉្លេះថា ត្រូវចាត់ចែងបន្ទាយឱ្យឆាប់រួស  
 រាន់ទៅ តែលោកម្ចាស់មិនធ្វើតាមពាក្យខ្ញុំបាទ ហេតុនោះហើយបានជាលោកម្ចាស់ត្រូវសោយផលនៃការ  
 ព្រងើយកន្តើយក្នុងកាលនេះឯង, ឯការដុតបំផ្លាញបន្ទាយយើងនេះ គឺក្តែកមេឃពណ៌នេះឯង, ដែលត្នាត

ទុរទសីប្រធានរដ្ឋមន្ត្រីសត្រូវប្រើមកឱ្យធ្វើការ” ។ រាជហង្សហិរណ្យគក៏ដកដង្ហើមវែងៗ ហើយពោលថា៖

១០- នរជនណាស្និទ្ធស្នាលចំពោះសត្រូវ ដោយការរាប់អានក្តី ដោយយល់ឧបការៈក្តី នរជននោះ ទុកដូចជាមនុស្សដេកលក់លើដើមឈើ ហើយភ្លាត់ធ្លាក់មកដល់ដីទើបភ្ញាក់ដឹងខ្លួន ។

កុកជាចារបុរសនិយាយតទៅទៀតថា៖ “កាលណាក្អែកមេឃពណ៌ចាត់ការដុតបំផ្លាញបន្ទាយ សត្រូវហើយ ត្រឡប់ទៅដល់ទឹកឆ្នែងដើមខ្លួនវិញ កាលនោះ ស្តេចក្រោកចិត្រពណ៌ពោលអរគុណដោយក្តី ពេញចិត្តថា គួរអភិសេកក្អែកមេឃពណ៌ឱ្យគ្រប់គ្រងអាណាចក្រកប្បុរសឱ្យ ហើយឱ្យនៅក្នុងទីនេះ, ព្រោះ ថា៖

១១- បុគ្គលមិនគួរព្រងើយចំពោះកិច្ចការរបស់សេវករអ្នកដែលបានបំពេញនាទីបរិបូណ៌ហើយទេ គួរតែលើកតម្កើងសេវករនោះដោយរង្វាន់ ដោយទឹកចិត្តជ្រះថ្លា ដោយវាចាពោលសរសើរ និងដោយកិរិយា មើលដោយភ្នែក” ។

ចាក្រពាកសវ័ជ្ជៈសួរកុកតទៅទៀតថា៖ “រឿងនោះ, មានដូចម្តេចតទៅទៀត?” ។ កុកចារបុរស និយាយបន្តសេចក្តីទៀតថា៖ “សេចក្តីតទៅថាគ្មានប្រធានរដ្ឋមន្ត្រីនិយាយចំពោះក្រោកចិត្រពណ៌ថា៖ “ទេវ! ប៉ុណ្ណោះមិនទាន់សមគួរទេ សូមលោកម្ចាស់ប្រកាសសេចក្តីពេញចិត្តដទៃផ្សេងទៀតផង, ព្រោះថា៖

១២- នរណា បិទកម្ទេចជនដែលលោកទាំងមូលយល់ថាជាសត្រូវជំក្រៃលែងដោយឥតកោត ញញើត? បពិត្រព្រះរាជា! ការតែងតាំងជនថោកទាបក្នុងតំណែងខ្ពស់នេះ ទុកដូចជាគំនូសដែលគេគូស លើដីខ្សាច់ ។

ក្នុងកាលណាក៏ដោយ គេមិនដែលតែងតាំងមនុស្សថោកទាបឱ្យកាន់តំណែងខ្ពង់ខ្ពស់ទេ, ព្រោះ ថា៖

១៣- មនុស្សថោកទាប កាលបើបានតំណែងខ្ពង់ខ្ពស់ តែងតែប្រាថ្នាកម្ចាត់បង់នាយខ្លួន ដូច កណ្តុរដែលតាបសជបឱ្យបានទៅជាខ្លាភ័ស្តាសម្លាប់តាបសបង់វិញ” ។ ក្រោកចិត្រពណ៌សួរថា៖ “រឿង នោះតើដូចម្តេច?” ។ គ្មានទុរទសីជាប្រធានរដ្ឋមន្ត្រីរៀបរាប់រឿងប្រាប់តទៅថា៖

កថាទី ៥

រឿងកណ្តុរ និងតាបស

នៅក្នុងតបោវ៉ានមួយដែលជាទីអាស្រ័យនៅនៃមហាបូសីទាំងឡាយ មានតាបសម្នាក់មានតបៈ ច្រើន ។ នៅក្នុងតបោវ៉ាននោះ តាបសបានឃើញកូនកណ្តុរមួយដែលក្អែកពាំហើយធ្លាក់ចុះមកដី លោក

មានចិត្តអាណិតអាសូររើសយកមករក្សាចិញ្ចឹមឱ្យស៊ីស្រូវអង្ករ គ្រាប់ស្លៅទាល់តែធាត់ធំឡើង” ។ តមក, ឆ្មារឡូរជាតិឃើញកណ្តុរនោះ ក៏ស្ទុះលោតទៅសង្ក្របចាប់ដើម្បីយកមកស៊ី ។ កណ្តុរឃើញឆ្មារលោតមកសង្ក្របចាប់ខ្លួន ភិតភ័យណាស់ ក៏លោតចូលទៅលើទ្រូងតាបស ។ ឯតាបសមានចិត្តអាណិតខ្លាំង ជបកណ្តុរឱ្យទៅជាឆ្មារដោយគ្រាន់តែស្រែកថា៖ “នែកណ្តុរ! ចូរឯងទៅជាឆ្មារទៅ” ។ កណ្តុរនោះក្លាយទៅជាឆ្មារភ្លាមស្ទើរតែមិនទាន់ផុតសម្តីផង ។ តមក, ឆ្មារនោះឃើញឆ្កែបោលមក ខ្លាចឆ្កែរត់ទៅជ្រកនឹងតាបសទៀត ។ តាបសឃើញឆ្មារខ្លាចដូច្នោះនិយាយថា៖ “យីអាឆ្មារនេះខ្លាចឆ្កែទេតើ!” ហើយជបឆ្មារនោះឱ្យទៅជាឆ្កែមួយជាន់ទៀត ។ តមក, ឆ្កែនោះខ្លាចខ្លាទៀត តាបសក៏ជបឆ្កែនោះឱ្យទៅជាខ្លាទៀត ។ កាលនោះឯង, បណ្តាជនទាំងឡាយដែលឃើញកណ្តុរនោះក្លាយទៅជាខ្លា ក៏និយាយអីងកងថា៖ “អាណ្តុរនេះតាបសនេះលោកជបវាឱ្យទៅជាខ្លា” ។ ខ្លានោះ លុះបានឮពាក្យជនទាំងផ្កាសនិយាយទ្បកឡើយរឿយៗ ក៏កើតអៀនខ្មាស ទើបគិតថា៖ “ដរាបណាតាបសនេះមានជីវិតរស់នៅ ដរាបនោះរឿងអប្បកេរ្តិ៍ឈ្មោះនៃជាតិយើងនឹងមិនបាត់បង់ទៅទេ” ។ លុះខ្លាគិតឃើញដូច្នោះហើយ កើតចិត្តអាក្រក់ក៏ដើរចូលទៅដើម្បីសម្លាប់តាបស ។ កាលនោះ, តាបសដឹងចិត្តខ្លានោះហើយ និយាយភ្លាមថា៖ “នែអាសត្វអកតញ្ញូ! អាឯងក្លាយទៅជាកណ្តុរវិញឱ្យស្រឡះទៅ!” ។ មានពុទ្ធដីកាតែប៉ុណ្ណោះ ខ្លាអកតញ្ញូនេះ ក្លាយត្រឡប់ទៅជាកណ្តុរវិញស្ទើរតែមិនទាន់ផុតមាត់ផង, ព្រោះហេតុនោះបានជាខ្ញុំ (ត្នាតទុរទសី) ពោលថា៖ “មនុស្សថោកទាប” ដូច្នោះជាដើម (លេខ ១៣) ។ ទេវៈ! មួយទៀត, លោកម្ចាស់ក៏ពុំពាយងាយយល់ថា ការនេះជាការស្រួលងាយនោះឡើយ, ព្រោះលោកពោលទុកថា៖

១៤- កុកល្ងង់ ស៊ីត្រីទាំងតូចទាំងធំទាំងមធ្យមអស់រលីងដោយក្តីល្មោភ តមកខាងក្រោយ ត្រូវក្តាមកៀបស្លាប់ទៅហោង ។

ក្លោកចិត្តពណ៌សួរថា៖ “រឿងនោះតើដូចម្តេច?” ។ ត្នាតទុរទសីជាប្រធានរដ្ឋមន្ត្រីនិយាយរឿងនោះប្រាប់ថា៖

**កថាទី ៦**

**រឿងកុក និងក្តាម**

នៅក្នុងមាលរប្រទេស មានត្រពាំងមួយឈ្មោះបទុគភៈ ជាទីអាស្រ័យគោចរនៃកុកចាស់មួយ ។ កុកនោះខ្សោយកម្លាំងនឹងស្វែងរកចំណីអាហារបរិភោគមិនបានដោយស្រួល ក៏ពុតធ្វើជាព្រួយទុក្ខលំបាកឱ្យគេឃើញ ។ ក្តាមមួយនៅទីក្បែរនោះ ឃើញកុកសំកុកជ្រប់ដូច្នោះក៏សួរទៅថា៖ “ហេតុអ្វីក៏លោកឈរ

សញ្ញាប័សញ្ជឹងនៅព្រងើយ លះបង់មិននាំពាក្យការស្វែងរកចំណីអាហារដូច្នោះឬ?” ។ កុកពោលតប ថា៖ “នែបងប្អូនទាំងឡាយអើយ ត្រីទាំងឡាយជាចំណីអាហារតម្រង់ជីវិតខ្ញុំមែនពិតហើយ តែខ្ញុំបានឮ ពាក្យព្រានប្រមង់ពិគ្រោះគ្នានៅទីជិតក្រុងដូច្នោះថា ត្រីនៅក្នុងត្រពាំងនេះមុខជាព្រានប្រមង់នឹងមកចាប់ យកអស់មិនខាន, ថាបើខ្ញុំអស់ផ្លូវរកស៊ីចិញ្ចឹមជីវិតក្នុងទីនេះហើយ សេចក្តីស្លាប់មុខជាចូលមកជិតខ្ញុំ ទៀងទាត់ណាស់ ព្រោះហេតុនោះបានជាខ្ញុំព្រួយចិត្តសូម្បីតែអាហារក៏ព្រងើយកន្តើយមិននឹកនាឃ្លាន សោះ” ។ កាលនោះឯង, ហ្វូងត្រីទាំងឡាយរំពឹងគិតគ្នាថា៖ “នែអ្នកដ៏ចម្រើនទាំងឡាយ! ទោះជា យ៉ាងណាក៏ដោយ ពេលនេះគួរទុកកុកចាស់នេះជាអ្នកធ្វើឧបការៈដល់យើងគ្រប់គ្នាទៅចុះ ហើយគួរ យើងចូលទៅសួរមើល តើនឹងត្រូវធ្វើដូចម្តេចឲ្យបានសុខស្រួលតទៅ, ព្រោះថា៖

១៥- បុគ្គលគួរចង់ស្ថានមេត្រីមួយអន្លើដោយសត្រូវដែលធ្វើឧបការៈ តែកុំធ្វើមួយអន្លើដោយមិត្ត ដែលធ្វើអបការៈ (ទោស) ឡើយ ។ ឧបការៈ និងអបការៈទាំងពីរប្រការនេះជាលក្ខណៈដែលបុគ្គលគប្បី កំណត់ដឹងចំពោះសត្រូវ និងមិត្តទាំងឡាយ” ។

ត្រីទាំងឡាយសួរកុកតទៅថា៖ “លោកកុកដ៏ចម្រើនអើយ! ក្នុងកាលឥឡូវនេះ លោកមានឧបាយ ជួយរក្សាយើងដូចម្តេចខ្លះ?” ។ កុកប្រាប់ថា៖ “ឧបាយដែលជួយរក្សាអ្នកទាំងឡាយឲ្យរួចជីវិតមាន គឺ ត្រូវឲ្យអ្នកទាំងឡាយចេញទៅរកទីអាស្រ័យនៅក្នុងជលាស័យនោះ” ។ ត្រីទាំងឡាយត្រេកអរពោលឡើង ថា៖ “បើដូច្នោះ សូមលោកជួយតាមឧបាយនោះចុះ” ។ កាលនោះឯង, កុកចាស់នោះពាំនាំយកត្រីមួយ ម្តងៗ ហើយស៊ីអស់ទៅ ។ លុះដាច់តមក, ក្លាមនិយាយនឹងកុកថា៖ “លោកកុកដ៏ចម្រើន សូមលោកយក ខ្ញុំទៅក្នុងជលាស័យនោះផង” ។ កាលនោះឯង, កុកចាស់ត្រេកអរចង់ស៊ីសាច់ក្លាមម្តង ព្រោះខ្លួនមិនដែល បានស៊ីសោះ ក៏នាំក្លាមយកទៅដាក់លើទីគោកមួយកន្លែង ។ ក្លាមជាសត្វរាងវែងដឹងទាន់ ក្រឡេកមើលទៅ ក្រោមឃើញភ្លើងត្រីសព្វាតដេរដាសពាសពេញដី ទើបរំពឹងគិតថា៖ “ហៈ! អាត្មាអញដល់គ្រោះស្លាប់ខ្លួន ហើយតើ? ស្តោះទុករឿងនេះមួយអន្លើសិន ឥឡូវនេះអាត្មាអញត្រូវរកឧបាយកែខែ ឲ្យរួចពីទុក្ខឲ្យសមតាម បរិយាកាស<sup>១</sup>សិន” គិតរកឧបាយល្អឃើញហើយ តាំងយកដង្កៀបកៀបកកុកភ្លាម កៀបទាល់តែដាច់ ម៉ាត់ស្លាប់ទៅហោង ។

<sup>១</sup> ហិតោបរទេសសេចក្តីប្រែជាភាសាសៀមនៃលោកនាគប្រទីបមានគាថាណេសដូច្នោះ ក. ដរាបណាក៏យនៅឆ្ងាយ ដរាបនោះ គួរខ្លាចភ័យមកដល់ កាលណាក៏យមកដល់ហើយ បុគ្គលគួរតស៊ូភ័យកាលនោះតាមដែលគិតទុកមុន ។ ខ. កាលណាអ្នកប្រាជ្ញ ត្រូវគេធ្វើអន្តរាយខ្លួនហើយ តែមើលមិនឃើញការព្រមព្រៀងចុះសម្រុងគ្នា កាលនោះ ត្រូវចូលប្រយុទ្ធព្រមស្លាប់ជាមួយ សត្រូវ ។

ព្រោះហេតុនោះបានជាខ្ញុំ (ត្នាតទុរទសី) ពោលថា៖ “កុកល្ងង់” ដូច្នោះជាដើម ។ ក្នុងកាលនោះ ឯង, ក្លោកចិត្រពណ៌ពោលឡើងទៀតថា៖ “នៃប្រធានរដ្ឋមន្ត្រី! ចូរស្តាប់ពាក្យខ្ញុំសិន ខ្ញុំបានគិតទុកដូច្នោះ ថា កាលបើតាំងឱ្យក្លោកមេឃតណ៍ជាស្តេចនៅកម្រិតប្តីប វត្ថុប្រសើរទាំងឡាយឯណាដែលមាននៅក្នុង កម្រិតប្តីប ក្លោកមេឃតណ៍នឹងបញ្ជូនមកថ្វាយយើងជាស្វយសារអាករ អាស្រ័យដោយហេតុនេះ យើងនឹង នៅលើភ្នំវិន្ទាដោយសេចក្តីសុខដ៏ក្រៃលែង” ។ ត្នាតទុរទសីជាប្រធានរដ្ឋមន្ត្រីបានស្តាប់ហើយ សើចក្កាក ក្លាយ ហើយពោលថា៖

១៦- ជនណាមួយត្រេកអរមុនចំពោះប្រយោជន៍ ដែលមិនទាន់មកដល់តាមគំនិតដែលខ្លួនគិតទុក ទេ ជននោះនឹងត្រូវប្រសព្វសេចក្តីក្តៅក្រហាយស្តាយក្រោយ ដូចព្រាហ្មណ៍ដែលវាយបំបែកក្រឡ ។

ក្លោកចិត្រពណ៌សួរថា៖ “រឿងនោះតើដូចម្តេច?” ។ ត្នាតទុរទសីជាប្រធានរដ្ឋមន្ត្រីនិយាយរឿង នោះប្រាប់ថា៖

កថាទី ៧

រឿងព្រាហ្មណ៍វាយបំបែកក្រឡ

នៅទេវីកោដ្ឋនគរ, មានព្រាហ្មណ៍ម្នាក់ឈ្មោះទេវសម័យ៖ បានសត្វវម្ភយត្រឡពេញក្នុងថ្ងៃសង្ក្រាន្ត ហើយរីករាយសប្បាយចិត្តដូចជាមហាសម្បត្តិ ។ ព្រាហ្មណ៍កាន់យកសត្វវម្ភយក្រឡនោះ ហើយដើរទៅ ទទួលមានកំដៅព្រះអាទិត្យក្តៅខ្លាំងពេក គាត់ក៏ចូលទៅដេកសម្រាកកាយក្នុងល្ងែងមួយ នៃរោងដាក់ឆ្នាំង ដែលពេញដោយឆ្នាំង ដៃកាន់ដំបងមួយផង ដើម្បីរក្សាសត្វវម្ភនោះ គាត់គិតថា៖ “កាលណា អាត្មាអញ លក់សត្វវម្ភយក្រឡនេះទៅនឹងបានប្រាក់ ១០រៀល កាលនោះអាត្មាអញនឹងបានប្រាក់ ១០ រៀល នោះទៅ ទិញវត្ថុមានបានឆ្នាំងជាដើមយកទៅលក់តទៅទៀតកព្វនប្រាក់ឱ្យកាន់តែច្រើនថែមឡើងៗ ហើយទៅវិញ វត្ថុដទៃទៀតមានម្លូ និងសំពត់ជាដើមយកទៅលក់ទៀត សន្សំប្រាក់ដរាបទាល់តែបានមួយសែនរៀល ហើយចាំទៅដណ្តឹងប្រពន្ធឱ្យបាន ៤ នាក់តែម្តង ។ ប្រពន្ធណានៅក្មេង មានរូបគោមលោមពណ៌ល្អជាង គេ អាត្មាអញនឹងស្រឡាញ់ផ្អែកផ្អិតកាយចំពោះនាងនោះច្រើនជាងគេ, ដរាបណា បើប្រពន្ធទាំង៤ នាក់ នោះវាច្រណែនបែនទាត្នា ដរាបនោះអាត្មាអញកើតទោសោ ហើយយកដំបងវាយប្រពន្ធទាំងនោះ” អាស្រ័យតែស្តេចគំនិតគិតអណ្តែតអណ្តូងបណ្តោយទៅតាមចិត្តវិតក្កនោះ ក៏លើកដំបងវាយក្រឡសត្វវម្ភនោះ ម៉ែកបែកខ្ចាយ មិនតែប៉ុណ្ណោះ ជ្រុលដំបងទៅត្រូវឆ្នាំងនៃស្លូនឆ្នាំងបែកប្រេវប្រាវអស់ក្រែលទៅទៀត ។ កាលនោះឯង, ស្លូនឆ្នាំងព្រសូរឆ្នាំងបែកប្រេវប្រាវដូច្នោះ ក៏រត់ទៅមើលឃើញឆ្នាំងបែកខ្ចាត់ខ្ចាយ កើត

ម្ល៉េម៉ៅជេរប្រទេច វាយបណ្តាញតាបសចេញពីរោងឆ្នាំងនោះទៅ, ព្រោះហេតុនោះបានជាខ្ញុំ (ត្នាតទុរទសី) ពោលថា៖ “ជនណាមួយត្រេកអរ” ដូច្នោះជាដើម (លេខ ១៦) ។ កាលនោះ, ក្លោកចិត្រពណ៌និយាយ ប្រឹក្សាគ្នា ជាមួយនឹងត្នាតជាប្រធានរដ្ឋមន្ត្រីក្នុងទីស្ងាត់ថា៖ “ម្ចាស់សំឡាញ់! លោកគិតណែនាំខ្ញុំដូចម្តេច ខ្ញុំនឹងធ្វើតាមពាក្យលោកដូច្នោះ” ។ ត្នាតទុរទសីពោលថា៖

១៧- ជនអ្នកណែនាំព្រះនរបតីដែលដើរខុសផ្លូវ ដូចដំរីចុះប្រេងដ៏ទ្រនង់នឹងត្រូវទទួលពាក្យគេ បន្ទោស ។

ទេវៈ! សូមមេត្តាប្រោសស្តាប់, បន្ទាយដែលយើងទម្លាយនេះ ទម្លាយបានដោយអំណាចកម្លាំងខ្ញុំ បាទ ឬមួយទម្លាយបានដោយឧបាយប្រតិបត្តិកើតឡើងដោយប្រាជ្ញាលោកម្ចាស់?” ។ ក្លោកចិត្រពណ៌ ឆ្លើយតបថា៖ “ដោយឧបាយលោកប្រធានរដ្ឋមន្ត្រីទេតើ មិនមែនខ្ញុំទេ” ។ ត្នាតទុរទសីពោលថា៖ “បើ ប្រតិបត្តិទៅតាមពាក្យណែនាំខ្ញុំបាទ គួរនឹងលើកព្យុហវេហ៍ពលសកលយោធាយាត្រាត្រឡប់ទៅប្រទេស យើងវិញព្រោះថា រដូវនេះជិតរដូវភ្លៀងមកដល់ហើយ បើនឹងរៀបចំធ្វើសង្គ្រាមតទៅទៀត ទាំងពីរខាង មានកម្លាំងវេហ៍ពលប៉ុនគ្នា ឯការដកថយកម្លាំងវេហ៍ពលដោះទៅកាន់ប្រទេសវិញក្នុងចម្បាំងក៏លំបាក, ហើយយើងនៅក្នុងប្រទេសសត្រូវផង, ដើម្បីជាប្រយោជន៍ឱ្យកើតសេចក្តីសុខចំទូលាយ និងកេរ្តិ៍ឈ្មោះ នោះគួរតែយើងធ្វើសន្តិភាព ហើយសឹមដកទ័ពថយចេញទៅ, យើងកុំនឹកសប្បាយថាបន្ទាយសត្រូវយើង ក៏បានវាយបាក់បែកខ្ទេចខ្ទីអស់ហើយ កេរ្តិ៍ឈ្មោះយើងក៏បានហើយនុះ, នេះជាទស្សនៈរបស់ខ្ញុំបាទ, ព្រោះថា៖

១៨- នរជនណា យកធម៌ដាក់ពីមុខ មិនរវល់គិតថាម្ចាស់ស្រឡាញ់ ឬមិនស្រឡាញ់ ហើយអាច ហ៊ានពុះពារពោលពាក្យមិនជាទីគាប់ចិត្តចំពោះម្ចាស់ផង នរជននោះទុកជាមិត្តព្រះរាជាពិត ។

១៩- (១) នរណាហ្ន៎មិនឈ្មោះថាល្ងង់ បើយកខ្លួន, មិត្តសំឡាញ់, វេហ៍ពល, រាជ្យរបស់ខ្លួន, និង កេរ្តិ៍ឈ្មោះខ្លួនទៅបោះចោលនៅក្នុងជញ្ជីងបះបើក គឺសេចក្តីសង្ស័យមិនច្បាស់ក្នុងចិត្ត ក្នុងសង្គ្រាម? ។

២០- ក្នុងយុទ្ធសង្គ្រាម, ធ្ងន់កាលក៏មានខូចខាតទាំងពីរខាង ដូចសុន្ទៈ និងឧបសុន្ទៈ មានកម្លាំង ស្មើគ្នាតយុទ្ធគ្នាទៅវិញទៅមក ស្លាប់ទាំងពីរនាក់មិនមែនឬអ្វី?” ។

---

<sup>១</sup> ហិតោបទេស សេចក្តីប្រែជាភាសាបារាំងនៃលោកឡុងស៊ីរ៉ូ និងសេចក្តីប្រែជាភាសាសៀមនៃលោកនាគប្រទីបមានគាថា លើសដូច្នោះ ព្រះព្រហស្បតិពោលដូច្នោះ បុគ្គលគប្បីប្រាជ្ញាសន្តិភាពចំពោះសត្រូវដែលមានកម្លាំងស្មើគ្នា ការយកជ័យជម្នះក្នុង សង្គ្រាមតែងមិនទៀងទាត់ទេ មិនគួរធ្វើខ្លួនឱ្យនៅក្នុងសន្តិសង្ស័យដូច្នោះឡើយ ។

ក្រោកចិត្តពណ៌ស្លរថា៖ “រឿងនោះតើដូចម្តេច?” ។ គ្មានជាប្រធានរដ្ឋមន្ត្រីនិយាយរឿងនោះ  
ប្រាប់ថា៖

**កថាទី ៨**

**រឿងសុន្ទៈ និងឧបសុន្ទៈ**

ក្នុងបុរាណសម័យ, មានទេត្យៈពីរនាក់, មួយឈ្មោះសុន្ទៈ មួយទៀតឈ្មោះឧបសុន្ទៈ ជាអ្នកមាន  
កេរ្តិ៍ឈ្មោះល្បីល្បាញទាំងពីរនាក់ បានប្រារព្ធបំពេញតបៈខ្លាំងក្លាបូជាព្រះចន្ទ្រសេខរៈ<sup>(១)</sup> មកអស់កាលដ៏  
យូរហើយ ដើម្បីប្រាថ្នាវាជ្យក្នុងត្រៃលោក ។ តមក, ព្រះចន្ទ្រសេខរៈដ៏មានជោគ ពេញព្រះទ័យទើប  
ទ្រង់ប្រោសប្រាណទេត្យៈទាំងពីរនាក់នោះត្រាស់ថា៖ “ចូរឯងទាំងពីរនាក់ប្រាថ្នាពរចុះ” ។ កាលនោះ,  
ទេត្យៈទាំងពីរនាក់ ដោយកម្លាំងព្រះនាងសរស្សតីជាទេវីវាចា ជ្រែកចូលក្នុងកាយខ្លួនទាំងពីរ ក៏នាំបណ្តាល  
ឱ្យទូលសូមពរចំពោះព្រះចន្ទ្រសេខរៈ ផ្សេងពីរសេចក្តីប្រាថ្នាដែលតាំងចិត្តទុកពីមុនមកទៅវិញ បែរជា  
និយាយសូមពរថា៖ “បើព្រះភក្ត្រទ្រង់ប្រោសប្រាណប្រទានពរ ក៏សូមប្រទាននាងបរិតីជាទីប្រិមប្រិយ  
របស់ព្រះអង្គ” ។ កាលនោះ, ព្រះចន្ទ្រសេខរៈដ៏មានជោគទ្រង់ព្រះក្រវក្រោធ តែក៏ទ្រង់មិនលះបង់សច្ចៈ  
នៅតែប្រសិទ្ធិពរប្រទាននាងបរិតីដល់ទេត្យៈល្ងង់ខ្លៅឥតការពិចារណានោះ ។ ចំណេរកាលមក ទេត្យៈ  
ទាំងពីរជាអ្នកទ្រទ្រង់លោក ជាប់ចិត្តក្នុងលម្អព្រះសរីរាវយវៈព្រះនាងបរិតី ដោយកាមរាគដុតដាលក្នុង  
ចិត្តឯងឥតងងល់អាក្រក់ក្រៃលែង កើតឈ្មោះទាស់ទែងដណ្តើមគ្នាទៅវិញទៅមកដោយអាងថាត្រូវបានខ្លួន  
តែសព្វខ្លួន ទីបំផុតចុះមតិព្រមគ្នានឹងយកប្រមាណបុរស គឺអ្នកអាជ្ញាកណ្តាលជាចៅក្រមមកកាត់ក្តីឱ្យ,  
កាលនោះ ព្រះចន្ទ្រសេខរៈជាម្ចាស់លោកប្រាបសេចក្តី ក៏ប្លែងព្រះអង្គជាព្រាហ្មណ៍ព្រឹទ្ធចុះមកប្រាកដក្នុង  
លោកនេះ ។ ទេត្យៈទាំងពីរ និយាយនឹងព្រាហ្មណ៍នោះថា៖ “នាងនេះ, យើងទាំងពីរនាក់បានមកដោយ  
កម្លាំងយើងទាំងពីរ សមគួរនឹងឱ្យអ្នកណាក្នុងយើងទាំងពីរនាក់នេះ?” ។ ព្រាហ្មណ៍ឆ្លើយថា៖

២១- គួរបូជាព្រាហ្មណ៍ ព្រោះជាអ្នកមានវណ្ណប្រសើរ, ក្សត្រ ព្រោះជាអ្នកមានអំណាចច្រើន,  
វៃស្ស ព្រោះជាអ្នកមានទ្រព្យ និងស្រូវច្រើន, សូទ្រ ព្រោះជាអ្នកបម្រើព្រាហ្មណ៍ ។

បើលោកទាំងពីរនាក់ជាក្សត្រត្រូវកាន់ធម៌ជាក្សត្រ ការច្បាំងជានាទីនៃលោកដែលលោកនិយម  
ស្រាប់ហើយ ។ លុះព្រាហ្មណ៍ជាប្រមាណបុរស (អ្នកអាជ្ញាកណ្តាល) ពោលពាក្យដូច្នោះហើយ  
ទេត្យៈទាំងពីរនាក់យល់ឃើញតាមដោយគិតឃើញថា ពាក្យដែលព្រាហ្មណ៍ជាអាជ្ញាកណ្តាលពោល

<sup>១</sup> ព្រះនាមព្រះឥសូរ ប្រែថា មានរូបព្រះចន្ទ្រខាងខ្នើតជាមកុដ ។



នេះត្រឹមត្រូវហើយ ក៏ចូលទៅប្រយុទ្ធគ្នាក្នុងខណៈនោះយ៉ាងសហ័សដ៏សាហាវយង់ឃ្នង តែដោយគូទាំង ពីរមានកម្លាំងស្មើគ្នា ក៏ប្រហារគ្នាទៅវិញទៅមកស្លាប់ទាំងពីរនាក់ទៅហោង, ព្រោះហេតុនោះបានជាខ្ញុំ (ត្នាតទុរទសី) ពោលថា៖ “ក្នុងយុទ្ធសង្គ្រាម” ដូច្នោះជាដើម (លេខ ២០) ។ ភ្លោកចិត្តពណ៌និយាយឡើង ថា៖ “កាលបើដូច្នោះ ដូចម្តេចក៏មន្ត្រីឯងមិននិយាយពីកាលមុន?” ។ ត្នាតទុរទសីឆ្លើយតបទៅវិញថា៖ “កាលនោះ, លោកម្ចាស់បានស្តាប់ពាក្យខ្ញុំបាទយល់សេចក្តីដល់ទីបំផុតហើយឬ? សង្គ្រាមនេះកើតឡើង ដោយមិនបានទទួលមតិយល់ព្រមពីខ្ញុំបាទទេ ព្រោះមិនគួរនឹងទៅរុករានឱ្យកើតវិវាទសោះ, ឯរាជហង្ស ហិរណ្យគក្តីប្រាថ្នាតែចង់ស្តានមេត្រីជាសាធុគុណតែប៉ុណ្ណោះទេ មិនចង់ធ្វើសង្គ្រាមទេ, ព្រោះថា៖

២២- បុគ្គលមានសច្ចៈ ១, បុគ្គលជាអាយិជាតិ ១, បុគ្គលទ្រទ្រង់ធម៌ ១, បុគ្គលជាអនារិយជាតិ ១, បុគ្គលមានបងប្អូនច្រើន ១, បុគ្គលមានកម្លាំង ១, បុគ្គលធ្លាប់មានជ័យក្នុងយុទ្ធសង្គ្រាមច្រើនដង ១, ទាំង ៧ ប្រភេទនេះ លោកពោលថាត្រូវធ្វើសន្តិភាព ។

២៣- បុគ្គលមានសច្ចៈ តែងរក្សាសច្ចៈទៀងទាត់, នរណាធ្វើសន្តិភាពមួយអន្លើដោយបុគ្គលមាន សច្ចៈ សន្តិភាពរមែងមិនប្រែប្រួលទេ, បុគ្គលជាអាយិជាតិ សូម្បីខូចខាតដល់ជីវិត ក៏មិនព្រមលះបង់កិត្តិ យស មិនព្រមដើរទៅតាមទំនងដែលជាអនារិយជាតិឡើយ ។

២៤- មែនពិត, ជនដែលបានឡើងឈ្មោះថាជាអ្នកទ្រទ្រង់ធម៌ហើយ កាលបើត្រូវគ្រោះអន្តរាយ នរណាៗក៏ទៅជួយតស៊ូរក្សាដែរ, អាស្រ័យដោយការរាប់អាននៃប្រជាជនទូទៅ និងគុណធម៌នៃខ្លួន អ្នក ទ្រទ្រង់ធម៌ដែលជាទីរាប់អាននៃជន បុគ្គលណានីមួយទៅធ្វើអន្តរាយមិនបានដោយងាយឡើយ ។

២៥- កាលបើសេចក្តីវិនាសចូលមកជិតដល់ហើយ សូម្បីអនារិយជន យើងក៏គួរធ្វើសន្តិភាពដែរ ព្រោះថាបើរៀរមិនអាស្រ័យអនារិយជននោះហើយ យើងមិនអាចធ្វើឱ្យយើងរស់តទៅទៀតបានឡើយ ។

២៦- បូស្សីដុះជាគុម្ពក្រាស់ ជិតប្រកិតគ្នាចោមរោមព័ទ្ធដោយដៃបូស្សីមានបន្លាស្តែកស្តុះ បុគ្គលមិន អាចចូលទៅកាប់កាត់បូស្សីនោះបានដោយងាយទេ យ៉ាងណា បុគ្គលមានបងប្អូនច្រើន ក៏យ៉ាងនោះដែរ ។

២៧- ពាក្យដែលនិយាយថា “ត្រូវច្បាំងតស៊ូនឹងបុគ្គលមានកម្លាំង” ដូច្នោះ មិនមានឧទាហរណ៍ ណាជានិទស្សន៍ទេ ក្នុងកាលណាក៏ដោយ ដុំពពកមិនដែលរសាត់ប្រាសខ្យល់ឡើយ ។

២៨- ជនគ្រប់គ្នា ទីហ៊ានគ្រប់កន្លែង គ្រប់កាលវេលា បុគ្គលរមែងចុះញ៉មព្រមចាញ់អានុភាពនៃ វីរបុរសដែលធ្លាប់មានជ័យច្រើនដងណាស់មកហើយ ដូចជាបុរសជាអាជបុត្រព្រះបាទជមទត្តិ” (១) ។

<sup>១</sup> បរសុរាមជាបុត្រព្រះបាទជមទត្តិ ជាសត្រូវនឹងព្រះរាម ច្រណែននឹងព្រះរាមព្រោះខ្លួនឈ្មោះរាមដែរ ។

២៩- អ្នកធ្លាប់មានជ័យក្នុងយុទ្ធសង្គ្រាមច្រើនដងហើយ ទៅធ្វើសន្តិភាពមួយអន្លើដោយព្រះរាជា អង្គណា សត្រូវនៃព្រះរាជាអង្គនោះនឹងលុះក្នុងអំណាចនៃព្រះអង្គភ្លាម ដោយអានុភាពនៃការចងស្ពាន មេត្រីសន្តិភាពនោះ ។

ក្នុងរឿងនេះ, រាជហង្សហិរណ្យគក្កនេះប្រកបដោយគុណលក្ខណៈច្រើនប្រការណាស់គួរនឹងធ្វើ សន្តិភាពបាន” ។ ចាក្រពាកសវីជ្ជៈជាប្រធានរដ្ឋមន្ត្រីនៃរាជហង្សហិរណ្យគក្កបានស្តាប់ពាក្យនៃកុកទិយ៍មុខ ជាចារបុរស ដែលបានមកផ្តែងប្រាប់សព្វគ្រប់តាំងពីដើមដល់ចុង ដូចសេចក្តីរៀបរាប់នេះហើយ ទើប និយាយតទៅទៀតថា៖ “នៃកុកចារបុរស! យើងបានស្តាប់ពាក្យអ្នកអស់អាចិសេចក្តីស្រេចហើយ តែអ្នក ចូរទៅម្តងទៀត ទៅស្តាប់ឲ្យបានការអស់ ហើយចូរត្រឡប់មកប្រាប់យើងវិញយ៉ាងឆាប់ៗ” ។ តែក្នុង ពេលដែលចាក្រពាកបង្គាប់កុកទិយ៍មុខដូច្នោះ រាជហង្សហិរណ្យគក្កសួរចាក្រពាកសវីជ្ជៈថា៖ “លោក ប្រធានរដ្ឋមន្ត្រី! ខ្ញុំចង់ដឹងថា បុគ្គលដែលយើងមិនគួរនឹងធ្វើសន្តិភាពចងស្ពានមេត្រីនោះបែបណាខ្លះ?” ។ ចាក្រពាកសវីជ្ជៈឆ្លើយប្រាប់រាជហង្សហិរណ្យគក្កថា៖ “ទេវៈ! ខ្ញុំបាទនឹងបរិយាយជូន, សូមលោកម្ចាស់ ចាំស្តាប់ដូចសេចក្តីតទៅនេះ៖

៣០- ១ ក្មេង, ២ មនុស្សចាស់, ៣ មនុស្សឈឺរីងវែ, ៤ មនុស្សដែលញាតិបណ្តាញចោលបង់, ៥ នាយខ្លាច, ៦ បរិវារខ្លាច, ៧ នាយល្មោភ, ៨ បរិវារល្មោភ,

៣១- ៩ មនុស្សដែលមានប្រក្រតីព្រងើយកន្តើយ, ១០ មនុស្សមានចិត្តជាប់ក្នុងកាមគុណ, ១១ មនុស្សមានចិត្តផ្លាស់ប្តូរច្រើន (ចិត្តមិនទៀងទាត់), ១២ មនុស្សនិន្ទាទេពតា និងព្រាហ្មណ៍,

៣២- ១៣ មនុស្សមានព្រេងសំណាងអាក្រក់, ១៤ មនុស្សជឿព្រេងសំណាង, ១៥ មនុស្សត្រូវ អន្តរាយដោយទុរភិក្ស, ១៦ មនុស្សមានចិត្តរសាំរសាយក្នុងក្តីអន្តរាយវេហ៍ពល,

៣៣- ១៧ មនុស្សមិននៅក្នុងប្រទេសខ្លួន, ១៨ មនុស្សមានសត្រូវច្រើន, ១៩ មនុស្សមិនប្រកប ដោយវេលា, ២០ មនុស្សមិនកាន់សច្ចៈ និងធម៌, មនុស្សដែលមិនត្រូវធ្វើសន្តិភាពមាន ២០ ពួក ដូចពោល មកនេះ ។

៣៤- បុគ្គលទាំង ២០ ពួកនេះ មិនត្រូវធ្វើសន្តិភាពជាមួយឡើយ មានតែត្រូវធ្វើសង្គ្រាមតបវិញ តែប៉ុណ្ណោះ ព្រោះថាបុគ្គល ២០ ពួកនេះ កាលបើចាត់ធ្វើសង្គ្រាមហើយ មុខជាធ្លាក់ទៅក្នុងអំណាច សត្រូវពិតប្រាកដហើយឆាប់រហ័សផង ។

៣៥- ធម្មតាលោក តែងមិនពេញចិត្តធ្វើសង្គ្រាមដើម្បីកូនក្មេង ព្រោះកូនក្មេងមិនមានអំណាច, មួយទៀត កូនក្មេងមិនយល់ផលនៃការច្បាំង និងការមិនច្បាំងទេ ។

៣៦- មនុស្សចាស់ និងមនុស្សឈឺរឹងរ៉ៃ មិនមានឧស្សាហៈ និងអង់អាចទេ ជនទាំង ២ ពួកនេះ សូម្បីតែបងប្អូនឯងក៏មើលងាយឥតសង្ស័យឡើយ ។

៣៧- មនុស្សដែលញាតិទាំងពួងបណ្ដាញបង់ គេអាចទម្លាយបានដោយងាយ ព្រោះញាតិទាំង ឡាយដែលមានគ្រោះដល់ខ្លួននឹងសម្លាប់ជនពួកនេះចោលបង់មិនខាន ។

៣៨- នាយខ្លាច រត់ចោលសង្គ្រាម នឹងដល់សេចក្ដីវិនាសដោយខ្លួនឯង បរិវារខ្លាចក៏នឹងរត់ចោល ម្ចាស់ខ្លាចសង្គ្រាមដូចគ្នាដែរ ។

៣៩- នាយល្មោភ តែងមានបរិវារមិនសូវចង់ច្បាំង ព្រោះបរិវារមិនសូវបានចំណែក ឯបរិវារ ល្មោភដែលមិនបានរង្វាន់នឹងសម្លាប់នាយល្មោភបង់ ។

៤០- មនុស្សដែលមានប្រក្រតីព្រងើយកន្ដើយ ត្រូវមនុស្សដែលមានប្រក្រតីមិនព្រងើយកន្ដើយ លះបង់ចោលក្នុងសង្គ្រាម, ឯមនុស្សដែលមានចិត្តជាប់ក្នុងកាមគុណ គេតែងយកឈ្នះបានដោយងាយ ។

៤១- មនុស្សមានចិត្តផ្លាស់ប្តូរច្រើន តែងជាទីបែកចិត្តនៃជនអ្នកជួយប្រឹក្សា (មន្ត្រី) ដល់មានកិច្ច ការកើងឡើង មនុស្សមានចិត្តផ្លាស់ប្តូរច្រើននោះតែងព្រងើយកន្ដើយ ព្រោះមានចិត្តមិនទៀងទាត់ ។

៤២- មនុស្សនិទ្ទាទេពតា និងព្រាហ្មណ៍ នឹងសាបសូន្យទៅឯងៗ ព្រោះអំណាចព្រះធម៌ធំទូលាយ ណាស់ ឯមនុស្សមានព្រេងសំណាងអាក្រក់ វិនាសដូចគ្នាដែរ ។

៤៣- មែនពិត, ការជឿព្រេងសំណាងជាហេតុនៃសម្បត្តិ (សេចក្ដីចម្រើន) ផង នៃវិបត្តិ (សេចក្ដី វិនាស) ផង កាលបើដូច្នោះ មនុស្សជឿព្រេងសំណាង នឹងមិនតាំងចិត្តព្យាយាមធ្វើអ្វីដោយខ្លួនឯង ។

៤៤- មនុស្សដែលត្រូវអន្តរាយដោយទុរភិក្ស នឹងលិចស្រីមទៅដោយខ្លួនឯង, វិនាយមានចិត្តរសាំ រសាយក្នុងក្ដីអន្តរាយវេហ៍ពលក៏មិនអាចនឹងកទ័ព ដើម្បីធ្វើចម្បាំងទៀតបានទេ ។

៤៥- មនុស្សដែលមិននៅក្នុងប្រទេសខ្លួន សូម្បីកូនសត្រូវតូចមួយក៏អាចសម្លាប់បាន ដូចក្រពើ សូម្បីតូចតាច បើនៅក្នុងទឹកហើយ អាចចាប់ដល់ដំរីសារជំក៏បាន ។

៤៦- មនុស្សមានសត្រូវច្រើន តែងរន្ធត់តក់ស្លុត ដូចព្រាបនៅក្នុងកណ្ដាលហ្វូងខ្លែង បើទុក ជាដើរផ្លូវណាក៏ដោយ មិនយូរប៉ុន្មាននឹងដល់ក្ដីស្លាប់មិនខាន ។

៤៧- មនុស្សដែលមានសេន្យានុភាពមិនប្រកបដោយវេលា នឹងត្រូវយោធាដែលប្រកបដោយ កាលវេលារាយខ្ចាត់ខ្ចាយបាន ដូចក្អែកនៅក្នុងពេលព្រឹកឥតមានពន្លឺត្រូវទីទុយសម្លាប់បាន ។

៤៨- ក្នុងកាលណាក៏ដោយ បុគ្គលមិនគួរធ្វើសន្តិភាព (មេត្រី) មួយអង្វើដោយមនុស្សមិនកាន់

សច្ចៈ និងធម៌ឡើយ ព្រោះថា កាលបើធ្វើសន្តិភាពជាមួយជនបែបនេះហើយ មិនយូរប៉ុន្មាន នឹងដល់នូវ ការប្រែប្រួលដោយហេតុតែមិនមែនជាសប្បុរសនោះឯង ។

ខ្ញុំបាទនឹងជម្រាបតទៅទៀតថា ការធ្វើសន្តិភាព ១, ការធ្វើសង្គ្រាម១, ការយាត្រាទ័ព ១, ការ សំចតទ័ព ១, ការពឹងពាក់អាស្រ័យនៃទ័ព ១, ការចាត់ចែងទ័ព ១ ទាំង៦ ប្រការនេះជាអង្គការនៃកង ទ័ព ។ ឧបាយដើម្បីចាប់ផ្ដើមធ្វើការ ១, ឆេតិយនិងទ្រព្យសម្បត្តិ ១, ការលែងលក់ទៅតាមកាលៈទេសៈ ១, ឧបាយការពារមិនឱ្យចាញ់ ១, សេចក្ដីសម្រេចផលនៃការងារ ១ ទាំង ៥ ប្រការនេះជាអង្គនៃការ ប្រឹក្សា ។ ការផ្សះផ្សា ១, ការចែករំលែក ១, ការញុះញង់បំបែក ១, ការផ្ដន្ទាទោស ១ ទាំង៤ ប្រការនេះ ជាឧបាយយកឈ្នះ ។ អានុភាពនៃឧស្សាហៈ ១, អានុភាពនៃការប្រឹក្សា១ , អានុភាពនៃព្រះរាជា ១ ទាំង ៣ ប្រការនេះជាអានុភាព (១) ។ កាលបើបានពិចារណាតាមពាក្យដែលបានពោលមកនេះជានិច្ចហើយ អ្នកប្រាថ្នាជ័យជម្នះ នឹងបានសម្រេចផលបានទៅជាបុគ្គលធំមិនខាន ។

៤៩- សេចក្ដីពិត, ស្រីណា (២) ដែលបុគ្គលមិនគប្បីបានដោយតម្លៃគឺការបរិច្ចាគជីវិត ស្រីនោះ សូម្បីទ្រុឌទ្រោតឃ្លេងឃ្លោង រមែងរត់ទៅរកបុគ្គលដែលចេះនីតិសាស្ត្រ (ចេះនយោបាយ) ។

៥០- ក្នុងកាលណា ជនណាចេះចែកចាយទ្រព្យសម្បត្តិឱ្យជនដទៃស្មើភាគគ្នា មានធារាបុរស ចេះលាក់លៀមការសម្ងាត់ទុកដោយល្អ មានការប្រឹក្សាយ៉ាងស្ងាត់ មិនពោលពាក្យអសុរសចំពោះសព្វ មនុស្សទាំងឡាយ ក្នុងកាលនោះ ជននោះ អាចគ្រប់គ្រងប្រឹច្ចពីមណ្ឌលដែលមានសាគរជាខបខេត្ត បាន ។

ទេវៈ! បើទុកជាត្ថាតទុរទសីជាប្រធានរដ្ឋមន្ត្រីបានណែនាំឱ្យធ្វើសន្តិភាពក្ដី ក្នុងពេលនេះ ក្លោក **ចិត្រពណី**នៅកំពុងឡើងដោយការមានជ័យ គង់មិនទាន់យល់ព្រមទៅឡើយទេ ។ ក្នុងរឿងនេះ, គួរ លោកម្ចាស់ចាត់ការដូច្នោះវិញ ពេលនេះគួរឱ្យកុកឈ្មោះ**មហាពលនៃសីហល**ទ្វីបជាសហាយរបស់យើង ធ្វើជាអាជី ហើយញុះឱ្យទៅកាការចលាចលឡើងក្នុងជម្ពូទ្វីប, ព្រោះថា៖

៥១- រឺរយោធា ដែលមានគ្រឿងការពារល្អ រក្សាការសម្ងាត់ទុកដោយប្រពៃ យាត្រាទ័ពដ៏ណាស់ ណាន់តាន់តាប់ហើយមានរបៀប ចូលទៅដុតកំដៅសត្រូវណាដែលមានកម្លាំងស្មើភាគគ្នាឱ្យរំខាន សត្រូវ ដែលក្ដៅក្រហាយរំខានហើយនោះ នឹងចូលមកធ្វើសន្តិភាព ព្រោះហេតុតែសេចក្ដីរំខាននោះឯង” ។

រាជហង្ស**ហិរណ្យគកិ**យល់ព្រមហើយពោលថា៖ “ធ្វើយ៉ាងនេះត្រឹមត្រូវហើយ” ទើបប្រគល់

<sup>១</sup> អានុភាពគឺគុក្ដីក្នុងចម្បាំងមាន ៣ ប្រការគឺ ១ ឧស្សាហគុក្ដី ២ មន្ត្រីគុក្ដី និង ៣ ប្រភូតុក្ដី ។

<sup>២</sup> សិរីសួស្ដី, ទ្រព្យសម្បត្តិ, ជ័យជម្នះ ។

សាសន៍សម្ងាត់បញ្ជូនកុកឈ្មោះ**វិចិត្រ**ឲ្យទៅសីហលទ្វីប ។ ក្នុងពេលដែលរាជហង្ស**ហិរណ្យគក្ក** និង **ចាក្រពាកសវីជ្ជៈ**កំពុងតែប្រឹក្សាគ្នាដូច្នោះ កុក**ទីរិយមុខ**ជាចារបុរសមកដល់ ហើយនិយាយប្រាប់ថា៖ “ទេវៈ! ខ្ញុំបាទបានឮសត្រូវគឺត្នាត**ទុរទសី**ជាប្រធានរដ្ឋមន្ត្រីនិយាយប្រាប់ក្លោក**វិចិត្រពណ៌**ក្នុងទីនោះថា៖ “ទេវៈ! ក្លែក**មេឃពណ៌**បាននៅក្នុងសំណាក់រាជហង្ស**ហិរណ្យគក្ក** អស់កាលយូរហើយ វាគង់នឹងបានដឹងថារាជហង្ស**ហិរណ្យគក្ក**ជាបុគ្គលគឺយើង (ក្លោក**វិចិត្រពណ៌**) គួរគប្បីធ្វើសន្តិសញ្ញាស្ងប់សឹកបាន ឬមិនបាន” ។ កាលដែលក្លែក**មេឃពណ៌**ចូលទៅដល់ខ្ញុំ (កុក**ទីរិយមុខ**) បានឮថាក្លោក**វិចិត្រពណ៌**សួរថា៖ “នែ**មេឃពណ៌**! រាជហង្ស**ហិរណ្យគក្ក**ជាស្តេចបែបណា? **ចាក្រពាកសវីជ្ជៈ**ប្រធានរដ្ឋមន្ត្រីមានលក្ខណៈដូចម្តេចខ្លះ?” ។ ក្លែក**មេឃពណ៌**ឆ្លើយប្រាប់ថា៖ “ទេវៈ! រាជហង្ស**ហិរណ្យគក្ក** ជាស្តេចមានអធ្យាស្រ័យទ្រង់សច្ចៈ ទៀងត្រង់ណាស់ប្រដូចជាអង្គព្រះបាទយុទ្ធិស្វរ (១) ឯប្រធានរដ្ឋមន្ត្រីដូច**ចាក្រពាកសវីជ្ជៈ**នេះក៏គេរកបានដោយក្រណាស់” ។ កាលនោះ, ក្លោក**វិចិត្រពណ៌**សួរកាត់ទៀតថា៖ “ថាបើកាន់សច្ចៈល្អដូច្នោះហេតុអ្វីក៏ឯងចូលទៅលល្ងងឲ្យចាញ់កលបាន?” ។ ក្លែក**មេឃពណ៌**សើចហើយឆ្លើយតបភ្លាមវិញថា៖ “ទេវៈ?”

៥២- ការល្ងង់បោកជនឲ្យជឿទុកចិត្តស្រេចហើយ ចាំបាច់ប្រើសេចក្តីផ្លៀងផ្លាតអ្វីប៉ុន្មាន ដូចជាការប្រហារជនដែលចូលមកដេកលើស្នាយើងហើយ ចាំបាច់ប្រើសេចក្តីអង់អាចជាជាតិបុរសអ្វីប៉ុន្មាន” ។

ទេវៈ! សូមលោកម្ចាស់ស្តាប់, **ចាក្រពាកសវីជ្ជៈ**ជាប្រធានរដ្ឋមន្ត្រី ដឹងថាខ្ញុំបាទជាចារបុរសតាំងពីប្រថមទស្សន៍ម៉្លោះ តែរាជហង្ស**ហិរណ្យគក្ក**មានអធ្យាស្រ័យធំណាស់ ហើយជឿទុកចិត្តខ្ញុំបាទស៊ប់ បានជាខ្ញុំបាទលល្ងង់បោកបាន, ព្រោះថា៖

៥៣- ជនណា ដឹងថាទុរជនពោលពាក្យសច្ចៈដូចខ្លួនដឹងដែរ ជននោះត្រូវទុរជនលល្ងង់បោកបានដូចព្រាហ្មណ៍ត្រូវពួកអ្នកលេងបោកយកពពែបាន ។

ក្លោក**វិចិត្រពណ៌**សួរថា៖ “ចុះរឿងនោះតើដូចម្តេច?” ។ ក្លែក**មេឃពណ៌**និយាយរៀបរាប់ប្រាប់ថា៖

**កថាទី ៩**

**រឿងព្រាហ្មណ៍ និងអ្នកលេង**

នៅអវញ្ញនៃព្រះគោតម មានព្រាហ្មណ៍ម្នាក់ល្ងង់ឆោត ដោយពាក្យសរសើរ ព្រាហ្មណ៍នោះមាន

<sup>១</sup> ព្រះរាជាបណ្ឌិត ក្នុងរឿងមហាភារតៈ ជាស្តេចប្រកបដោយធម៌។

ប្រាថ្នាឆ្លើយញញឹម ហើយចូលទៅគ្រាមមួយរកទិញពពែ ទិញបានហើយ លើកលីលើស្នាដើរត្រឡប់មក វិញ មកដល់ពាក់កណ្តាលផ្លូវជួបនឹងអ្នកលេង ៣ នាក់ ។ អ្នកលេងទាំងឡាយនោះ លុះឃើញប្រាហ្មណ៍ លឺពពែមកដល់ ក៏គិតគ្នាថា៖ “បើយើងដើរកលខបាយយកពពែនេះបាន ទុកជាយើងចេះកលខបាយឆ្លាត មែន” គិតគ្នាដូច្នោះហើយ ទើបបួលគ្នាទៅអង្គុយក្រោមឈើមួយម្នាក់ៗគ្រប់ទាំង ៣ នាក់ នៅបណ្តោយ ផ្លូវដែលប្រាហ្មណ៍នោះដើរទៅឃ្លាតឆ្ងាយពីគ្នាចម្ងាយប្រហែលមួយក្រោស៖ (១) ប៉ុណ្ណោះ ។ កាលដែល ប្រាហ្មណ៍នោះដើរមកដល់ អ្នកលេងទី១ សួរទៅថា៖ “នែប្រាហ្មណ៍ដ៏ចម្រើន! អ្នកលីអ្វីលើស្នា មើលទៅ ដូចជាឆ្កែ យកឆ្កែទៅធ្វើអ្វីហ្នឹង? ។ ប្រាហ្មណ៍ឆ្លើយតបថា៖ “ទេ! មិនមែនឆ្កែទេ ពពែទេតើ, ខ្ញុំយកទៅ ធ្វើយញញឹម” ។ ប្រាហ្មណ៍ដើរតទៅទៀត ទៅជួបអ្នកលេងទីពីរៗនិយាយសួរដដែលដូចអ្នកលេងទី១ ទៀត ។ ប្រាហ្មណ៍បានស្តាប់ពាក្យសួរដដែលៗដូច្នោះ នឹកអៀនហើយរង្សៀសខ្លួនក៏ទម្លាក់ពពែចោលទៅដី សម្លឹងពិនិត្យមើលផ្ទៀងផ្ទង់មួយស្របក់ មើលហើយមើលទៀតមិនអស់ចិត្ត នឹកស្តាយក៏លើកពពែ នោះលីលើស្នាដើរតទៅទៀត ហើយចេះតែមានសេចក្តីសង្ស័យស្នាក់ស្ទើរក្នុងចិត្តមិនអស់មិនហើយ, ព្រោះថា៖

៥៤- ទៀងណាស់, មតិនៃសប្បុរសទាំងឡាយ ក៏អាចទន់ទៅតាមសម្តីទុរជនទាំងឡាយដែរ ជនដែលជឿទុកចិត្តទុរជនទាំងឡាយនេះ នឹងដល់នូវសេចក្តីស្លាប់ដូចខ្ពង់ខ្ពស់ចិត្រកណ៍: ។

ភ្នែកចិត្រកណ៍សួរថា៖ “រឿងនោះតើដូចម្តេច?” ។ ភ្នែកមេឃពណ៌និយាយរឿងនោះប្រាប់ថា៖

**កថាទី ១០**

**រឿងសីហា, ភ្នែក, ខ្លា, ចចក និងឧដ្ឋ**

នៅអរញ្ញប្រទេសមួយ, មានសីហាឈ្មោះមនោគុដ៖ ។ សីហានេះមានបរិវារ ៣នាក់ គឺភ្នែក ១, ខ្លា ១, និងចចក ១ ។ ថ្ងៃមួយតមក, ក្នុងពេលដែលកំពុងត្រាច់ចររកអាហារ សត្វទាំង៣ នេះបានឃើញ ឧដ្ឋមួយហើយសួរថា៖ “នែឧដ្ឋ! ឯងបែកខ្ចាត់ខ្ចាយចេញមកពីក្បួនរទេះឯណា? រួចទៅណាហ្នឹង?” ។ ឧដ្ឋក៏រៀបរាប់ព្រឹត្តិហេតុខ្លួនប្រាប់តាំងពីដើមមកដល់ចប់ ។ កាលនោះ, សត្វទាំងនោះនាំឧដ្ឋទៅប្រគល់ ឲ្យសីហាជានាយ សីហាក៏ឲ្យអភយវាចាហើយដាក់ឈ្មោះឧដ្ឋថា **ចិត្រកណ៍**: អនុញ្ញាតឲ្យនៅក្នុង សំណាក់ខ្លួនតទៅ ។ ចំណេរតមក, សីហាឈឺ រាងកាយស្តាំងស្តួម ណាមួយភ្លៀងធ្លាក់មកជោកជាំខ្លាំង ពេក មិនអាចដើរស្វែងរកចំណីអាហារបាន សត្វទាំងឡាយមានខ្លាជាដើមក៏និយាយប្រឹក្សាគ្នាថា៖

<sup>១</sup> ប្រហែល ១/៤ យោជន៍។

“ម្ចាស់យើងនឹងសម្លាប់ខ្ញុំធ្វើជាចំណីអាហារបានយ៉ាងណា យើងត្រូវគិតអានឱ្យម្ចាស់យើងសម្លាប់ យ៉ាងនោះ ប្រយោជន៍អ្វីនឹងសត្វស៊ីបន្តជាចំណីអាហារនេះ?” ។ ខ្លាពោលថា៖ “ខ្ញុំនេះម្ចាស់យើងបានឱ្យ អភ័យវាចាហើយអនុគ្រោះរក្សាទុក បើដូច្នោះតើយើងនឹងសម្លាប់ដូចម្តេចកើត?” ។ ក្អែកពោលថា៖ “សម័យនេះ ម្ចាស់យើងទន់ខ្សោយកម្លាំងណាស់ទៅហើយ បើទុកជាបាបក៏លោកប្តីធ្វើដែរ, ព្រោះថា៖

៥៥- ស្រីភាព ដែលអត់ឃ្លានហើយ សូម្បីកូនឯងក៏លះបង់ចោល, ពស់ដែលអត់ឃ្លានហើយ សូម្បីពងឯងក៏ស៊ី, នរណាហ្ន៎ដែលត្រូវទុក្ខវេទនាដោយអត់ឃ្លាន នឹងមិនប្តឹងបាប? នរជនទាំងឡាយ ដែលអត់ឃ្លានហេវកម្លាំងហើយ នឹងត្រឡប់ទៅជាមនុស្សឥតករុណា ។

៥៦- មនុស្សស្រវឹងស្រា មនុស្សឆ្កួត មនុស្សកាចកំរោល មនុស្សអស់កម្លាំង មនុស្សក្រោធ មនុស្សអត់ឃ្លាន មនុស្សល្មោភ មនុស្សខ្លាច មនុស្សរហ័សភ្នែក និងមនុស្សបរិភោគកាម មនុស្សទាំងអស់ នេះមិនចេះធម៌ទេ” ។

សត្វទាំងឡាយគិតគូរគ្នាឃើញដូច្នោះហើយ ក៏បបួលគ្នាទៅកាន់សំណាក់សីហៈ ។ សីហៈសួរ ថា៖ “បានអ្វីជាអាហារបរិភោគឬទេ ថ្ងៃនេះ?” ។ សត្វទាំងឡាយឆ្លើយប្រាប់ថា៖ “យើងខ្ញុំទាំងអស់គ្នាខំ ប្រឹងស្វះស្វែងរកណាស់ តែរកមិនបានសោះ” ។ សីហៈសួរតទៅទៀតថា៖ “ចុះធ្វើម្តេចទៅឥឡូវនេះ យើងនឹងរកឧបាយចិញ្ចឹមជីវិតបានហៈ?” ។ ក្អែកនិយាយប្រាប់ថា៖ “ទេវៈ! មកពីលោកម្ចាស់លះបង់ អាហារដែលមានក្នុងអំណាចលោកម្ចាស់ បានជាសេចក្តីវិនាសចូលមកជិតដល់យើងគ្រប់គ្នា” ។ សីហៈ សួរថា៖ “អាហារអ្វីហ្ន៎ដែលនៅក្នុងអំណាចយើង?” ។ ក្អែកចូលទៅជិតនិយាយខ្សឹបដាក់ត្រចៀកសីហៈ ថា៖ “ចិត្រកណ៍នេះឯង” ។ សីហៈយកដើងជាន់ដីហើយស្ទាបត្រចៀក (១) ទាំងពីរទើបពោលថា៖ “យើងបានឱ្យអភ័យវាចាហើយ នឹងទៅធ្វើទារុណកម្មដូចម្តេចកើត?” ព្រោះថា៖

៥៧- ការឱ្យផែនដី ការឱ្យប្រាក់មាស ការឱ្យគោ ការឱ្យបាយទឹក លោកមិនទាន់ហៅថាមហា ទានទេ បណ្តាទានទាំងឡាយនេះ អភ័យទានទើបលោកចាត់ថាជាមហាទាន ។

៥៨- ផលនៃអស្វមេធរណា (២) ដែលអាចញ្ចាំងសេចក្តីទាំងពួងឱ្យសម្រេចបាន ផលនោះ គឺ បុគ្គលគប្បីបានក្នុងការរក្សាជនណាដែលមកសូមទីពឹង ។

ក្អែកពោលថា៖ “ខ្ញុំលោកម្ចាស់មិនត្រូវសម្លាប់ដោយខ្លួនឯងទេ គឺវាសុខចិត្តប្រគល់ខ្លួនវាឱ្យជា

១ កិរិយាសម្តែងសេចក្តីគោរព ។

២ អត្ថមេធៈ ពិធីសម្លាប់សេះឬជាយញ្ញ ដែលប្រកាន់ជឿថាបានបុណ្យភិក្ខុភិក្ខុវិហារដ៏ក្រៃលែងរហូតបានជាស្តេចទេវតានៅឋានត្រៃ ត្រីង្វ ។

ទានយ៉ាងណា យើងខ្ញុំទាំងឡាយនឹងធ្វើយ៉ាងនោះ” ។ សីហៈលុះបានស្តាប់ពាក្យក្អែកពន្យល់ឧបាយយ៉ាងនេះហើយ ក៏ទាល់គំនិតនៅស្ងៀម ។ កាលនោះ, ក្អែកបានឱកាសនឹងប្រើឧបាយកោង ក៏ទៅនាំយកសត្វទាំងឡាយឯទៀតឱ្យចូលទៅកាន់សំណាក់សីហៈ ហើយនិយាយថា៖ “ទេវៈ! យើងគ្រប់គ្នាប្រឹងស្វែងរកចាប់សត្វជាចំណីអាហារអស់ប៉ុណ្ណឹងហើយ នៅតែមិនបានសោះ ឯលោកម្ចាស់អត់ឃ្លានអាហារមកយូរថ្ងៃដែរហើយ បើដូច្នោះសូមលោកម្ចាស់ស៊ីសាច់យើងជាអាហារចុះ, ព្រោះថា៖

៥៩- មែនពិត, កិច្ចការរដ្ឋបាលទាំងអស់មានលោកម្ចាស់ជាមូល ជាទង់ជ័យ ដូចជានរជនដែលប្រយ័ត្នរក្សាដើមឈើព្រមទាំងគល់ តែងបានផល ។

សីហៈពោលថា៖ “ការសុខចិត្តព្រមលះបង់ជីវិតប្រសើរ តែការប្រព្រឹត្តិធ្វើអំពើអាក្រក់ប្រាកដដូច្នោះមិនប្រសើរសោះឡើយ” ។ ចចកពោលដូចក្អែកទៀត ។ សីហៈនិយាយតទៅទៀតថា៖ “ទេ! ទេ! កុំឡើយបាអើយ!” ។ កាលនោះ, ខ្លានិយាយទៀតថា៖ “បើដូច្នោះសូមលោកម្ចាស់បរិភោគខ្ញុំចុះ ដើម្បីឱ្យលោកមានជីវិត” ។ សីហៈឆ្លើយដោយអស្ចារ្យក្នុងចិត្តថា៖ “ក្នុងកាលណាក៏ដោយ មិនមានអ្នកណានិយាយដូចឯងទេ ពាក្យឯងនិយាយនេះមិនគួរសោះឡើយ” ។ ពេលនោះ, ឧដ្ឋចិត្រកណ៍ដែលជាសត្វមានការជឿទុកចិត្តពិតកំណើត ក៏និយាយប្រគល់ខ្លួនដូចសត្វទាំងពួង ។ កាលដែលឧដ្ឋចិត្រកណ៍និយាយបរិច្ចាកប្រាណស្ទើរតែមិនទាន់ផុតសម្តីផង ខ្លានស្ទុះភ្នែកទៅចាប់ហែកជញ្ជាំងផ្ទៃឧដ្ឋសម្លាប់មួយរំពេច ហើយចែកគ្នាស៊ីបំពេញផ្ទៃទៅហោង ។ ព្រោះហេតុនោះបានជាខ្ញុំបាទ (ក្អែកមេឃពណ៌) ពោលថា៖ “ទៀងណាស់” ដូច្នោះជាដើម (លេខ ៥៤) ។ តមក, ព្រាហ្មណ៍បានស្តាប់ពាក្យអ្នកលេងទី៣ ទៀត ទើបកំណត់ទុកដាច់ខាតថាមតិរបស់ខ្លួនខុសពិត ហើយបោះទម្លាក់ពពែនៅលើស្នាចោលបង់ ដើរទៅរកទឹកជម្រះអាត្មារួចដើរទៅផ្ទះដៃទេទៅ ។ ឯពពែនោះ ត្រូវអ្នកលេងទាំង ៣ នាក់ សែងយកទៅសំឡេះបរិភោគជាអាហារទៅហោង ហេតុនេះបានជាខ្ញុំបាទ (ក្អែកមេឃពណ៌) និយាយថា៖ “ជនណាដឹងថាទុរជនដូច្នោះជាដើម” (លេខ ៥៣) ។ កាលនោះក្រោកចិត្រពណ៌សួរតទៅទៀតថា៖ “នែមេឃពណ៌! ឯងធ្វើដូចម្តេច បានជាឯងនៅក្នុងកណ្តាលសត្រូវបានយូរម៉្លេះ? ធ្វើដូចម្តេចបានជាស្និទ្ធស្នាលជិតដិតគ្នាម៉្លេះហ្ន៎?” ។ ក្អែកមេឃពណ៌និយាយតបថា៖ “ទេវៈ! កិច្ចការជាប្រយោជន៍នាយចៅហ្វាយ និងកិច្ចការធ្វើឱ្យសម្រេចប្រយោជន៍ដល់ខ្លួនគេនឹងមិនត្រូវធ្វើអ្វីឬអ្វី?” ព្រោះថា៖

៦០- បពិត្រព្រះរាជា! មនុស្សលោកទូលខសដែលឆេះនៅលើក្បាលមិនបានឬអ្វី? ខ្សែទឹកស្ទឹងហូរទៅស្រោចឈើ នឹងរំលើងឫសឈើមិនបានឬអ្វី? ។

៦១- អ្នកប្រាជ្ញ បើមានកិច្ចការណាមួយដែលត្រូវធ្វើខានមិនបាន សូម្បីសត្រូវក៏ត្រូវតែទូលលើ



ក្បាល ដូចកង្កែបត្រូវពស់ចាស់សម្លាប់បាន ។

ភ្ញាក់ចិត្តពណ៌សួរថា៖ “ចុះរឿងនោះតើដូចម្តេច?” ។ ភ្នែកមេឃពណ៌និយាយរឿងនោះប្រាប់ថា៖

**កថាទី ១១**

**រឿងពស់ និងកង្កែប**

នៅក្នុងឧទ្យានចាស់មួយ, មានពស់មួយឈ្មោះមន្ទរិស ។ ពស់នោះចាស់គ្រាំគ្រាណាស់វារលូនទៅរកចំណីបានដោយលំបាក ហើយលបលាក់ខ្លួនទៅនៅមាត់ត្រពាំងមួយ ។ កាលនោះ, មានកង្កែបមួយក្រឡេកទៅឃើញពីចម្ងាយ ក៏ស្រែកសួរទៅថា៖ “នែបងពស់! ម្តេចក៏បងមកនៅទីនេះមិនដើរទៅស្វែងរកចំណីអាហារ?” ។ ពស់ចាស់នោះឆ្លើយប្រាប់វិញថា៖ “ហែអ្នកដីចម្រើន! ចូរអ្នកលោតទៅរកខ្លួនឯងចុះ, សួរខ្ញុំជាអ្នកមានបុណ្យតិចតួចស្អប់ស្អើងនេះតើមានប្រយោជន៍អ្វី?” ។ កង្កែបស្តាប់ហើយ ចង់ដឹងរឿងរ៉ាវដើមទង អត់ទ្រាំមិនបានក៏សួរដេញដោលទៅទៀតថា៖ “សូមរៀបរាប់រឿងរ៉ាវដើមទងឲ្យអស់មកមើល” ។ ពស់ចាស់ក៏រៀបរាប់ប្រាប់ថា៖ “នែអ្នកដីចម្រើនអើយ! នៅព្រហ្មបុរីមានព្រាហ្មណ៍ម្នាក់ឈ្មោះកោណ្ឌិន្យចេះចប់ត្រៃវេទ គាត់មានកូនប្រុសមួយឈ្មោះសុសីលអាយុ២០ឆ្នាំ មានគុណសម្បត្តិល្អគ្រប់យ៉ាង តែសំណាងអាក្រក់ ត្រូវខ្ញុំជាសត្វចិត្តកាចសាហាវចឹកសម្លាប់បង់ទៅ លុះគាត់ឃើញកូនគាត់ដេកស្លាប់ដូច្នោះ ក៏សំសោយសោកដេកបម្រះនឿលរហូតដល់បាត់ស្មារតីនៅលើផែនដី ។ កាលនោះឯង, ញាតិសន្តានព្រៀងលាន ដែលនៅក្នុងក្រុងព្រហ្មបុរីទាំងប៉ុន្មានក៏បបួលគ្នាមកឈូឆរអីងកងចូលមកអង្គុយជុំជិតក្នុងទីនោះ, ព្រោះថា៖

៦២- ជនណាមិនលះបង់គ្នាចោលចូលមកអង្គុយជិតក្នុងកាលក្តីអន្តរាយ ក្នុងក្តីវិនាស ក្នុងកាលទុរភិក្ស ក្នុងកាលរាស្ត្របះបោរ ក្នុងទ្វារនៃព្រះរាជា និងក្នុងព្រៃសួសាន ជននោះ ជាដៅពង្ស ។

កាលនោះឯង, មានព្រាហ្មណ៍អ្នកលាងបាបម្នាក់ឈ្មោះកបិលៈ ឃើញកោណ្ឌិន្យយំសោយសោកបម្រះនឿលខ្លាំងពេក ក៏និយាយបន្ទោសថា៖ “នែកោណ្ឌិន្យចង្រៃ! ឯងម៉េចក៏ល្ងង់ម៉្លេះ អ្នកណាគេដែលយំសម្លាប់ខ្លួនដូច្នោះ ឯងស្តាប់មើលហៈ៖

៦៣- អនិច្ចធម៌ ទុកដូចជាមាតា ឱបក្រសោបចិញ្ចឹមអ្នកបដិសន្ធិទុកក្នុងទ្រូង តាំងតែពីប្រថមម៉្លេះ ឯមាតាជាអ្នកបង្កើតនេះ មានក្នុងកាលជាខាងក្រោយទេ បើដូច្នោះតើអ្នកឯងខំយំសោយសោកធ្វើអ្វី? ។

៦៤- ព្រះរាជាភូមិបាលទាំងឡាយ ប្រកបដោយអេហ៍ពលសែន្យានុភាពយានពាហនៈទាំងឡាយ

២៣

ច្រើនដល់ម៉្លេះ ឥឡូវនេះ ស្តេចទៅណាអស់ទៅហ្ន៎? ផែនប្រថពីស្ថិតស្ថេរគង់នៅរហូតមកដល់ថ្ងៃនេះជា សាក្សីនៃការប្រាត់ប្រាសព្រះរាជាទាំងឡាយនោះស្រាប់ ។

៦៥- គួរសង្វេគណាស់! រាងកាយនេះកើតឡើងហើយក៏ដល់នូវវិការបែកធ្លាយទៅវិញ ភោគ សម្បត្តិកើតបរិបូណ៌ឡើងហើយ ក៏ដល់នូវក្តីភោគវិបត្តិទៅវិញ, ការជួបជុំគ្នាកើតមានហើយក៏ដល់នូវការ ប្រាត់ប្រាសគ្នាទៅវិញ សារពើវត្ថុទាំងឡាយ មានការកើតឡើង និងការបាក់បែកពុកផុតរលួយទៅវិញ យ៉ាងនេះជាធម្មតា ។

៦៦- កាយនេះរលត់រលាយទៅគ្រប់ខណៈ កាលកំពុងរលាយទៅ បុគ្គលកំណត់មើលមិនឃើញ ទេ ដូចឆ្នាំងជាវិការនៃដីដែលគេដុតមិនឈ្លូ ស្ថិតនៅលើទឹករលាយបន្តិចម្តងៗ ដល់បែកបាក់ហើយ ទើប គេមើលឃើញច្បាស់ ។

៦៧- ម្រឹត្យតែងដើរចូលទៅជិតសត្វរាល់ថ្ងៃៗ ឯសត្វក៏ដើរចូលទៅរកសេចក្តីស្លាប់គ្រប់ជំហាន ជើងដែរ ដូចជាសត្វដែលគេនាំចូលទៅរកទឹសម្លាប់កាន់តែជិតសេចក្តីស្លាប់រាល់ជំហានជើង ។

៦៨- អនិច្ចធម៌ យោរនវ័យ រូប ជីវិត ការសន្យាកព្វនទ្រព្យឥស្សរិយយស ការនៅរួមមួយអន្លើ ដោយជនជាទីស្រឡាញ់ ទាំងអស់នេះបណ្តិតមិនរង្វេងភ័ន្តរហូតដល់កើតឧបាទានប្រកាន់ស្តិតយ៉ាងនេះ ទេ ។

៦៩- សំណាត់មួយ និងសំណាត់មួយទៀត រមែងរសាត់ទៅជួបគ្នាក្នុងមហាសមុទ្រ លុះបានភប់ ប្រសព្វជួបគ្នាហើយ ក៏ឃ្លាតឃ្លាប្រាត់ប្រាសគ្នាទៅវិញយ៉ាងណា ការជួបជុំនៅរួមគ្នានៃជនដែលកើតមក ក្នុងលោកនេះ ក៏យ៉ាងនោះដែរ ។

៧០- មែនពិត, អ្នកដំណើរទាំងឡាយចូលទៅឈប់សម្រាកកម្លាំងក្រោមម្លប់ដើមឈើ ហើយ ស្ថិតនៅជួបជុំគ្នារហង់ លុះឈប់សម្រាកកម្លាំងរួចហើយ ធ្វើដំណើរតទៅទៀត មានឧបមាយ៉ាងណា ការជួបជុំនៅរួមគ្នានៃជនដែលកើតមកក្នុងលោកនេះ ក៏យ៉ាងនោះដែរ ។

៧១- រាងកាយយើងនេះ ធម្មជាតិនិមិត្តដោយធាតុទាំង៥ យ៉ាង ហើយបែកធ្លាយត្រឡប់ទៅកាន់ ធាតុទាំង ៥ យ៉ាងវិញ ធាតុទាំង៥ នេះតែងចូលទៅកាន់កំណើតដើមវិញជាធម្មតា, បើដូច្នោះ តើយើងមក យំសោយសោកក្នុងរឿងរាងកាយនេះធ្វើអ្វី?

៧២- ដរាបណា សត្វលោកណាធ្វើសម្ព័ន្ធជាមួយញាតិសន្តានជាទីស្រឡាញ់ទុកក្នុងចិត្ត ដរាប នោះ សត្វលោកនោះ ឈ្មោះថាកប់ទុកនូវបន្ទាត់សេចក្តីសោកក្នុងចិត្តស្រេចទៅហើយ ។

២៤

៧៣- (១) ការនៅជួបជុំគ្នារហូតដល់ទីបំផុតនេះ មិនមានអ្នកណាមួយបានសោះ កុំថាឡើយដល់ ញាតិសន្តានសូម្បីតែរូបរាងកាយខ្លួនឯងភាគណាមួយ ក៏ឥតមាននរណាមួយបានដែរ ចាំបាច់និយាយថ្វី ដល់ញាតិសន្តានដែលនៅក្រៅពីកាយ ។

៧៤- មែនពិត, ការនៅជួបជុំគ្នា ឈ្មោះថាឱ្យកំណើតដល់ការប្រាត់ប្រាសគ្នាវិញ ឯកំណើតក៏ ឈ្មោះថានាំមកនូវម្រឹត្យ ធម៌នេះមិនមានបុគ្គលណាមួយកន្លងបានឡើយ ។

៧៥- ការសាបសូន្យទៅនៃការជួបជុំជាទីរីករាយនេះ លឿនភ្នែកទៅមួយអន្លើដោយជនជាទី ស្រឡាញ់ទាំងឡាយ ជាធម៌ទារុណក្រៃលែងណាស់ ដូចជាការបញ្ចុះអាហារស្លែងដីអាក្រក់ក្រៃលែង ដូច្នោះដែរ ។

៧៦- ខ្សែទឹកក្នុងស្ទឹងទាំងឡាយតែងហូរទៅៗ ហើយកាន់យកសំណាត់ទៅជាមួយផង មិនដែល ត្រឡប់ថយក្រោយវិញទេគ្រប់ៗកាល មានឧបមាយ៉ាងណា យប់នឹងថ្ងៃក៏ចាប់ឆក់យកនូវអាយុនៃសត្វ ទាំងឡាយ ហើយទៅមិនត្រឡប់ថយក្រោយវិញគ្រប់ៗកាល មានឧបមេយ្យយ៉ាងនោះដែរ ។

៧៧- ក្នុងសំសារវដ្តនេះ ការនៅជួបជុំមួយអន្លើដោយជនជាទីស្រឡាញ់ណា ដែលមានរសគឺ សេចក្ដីសុខនៅជាខាងដើម ការនៅជួបជុំមួយអន្លើដោយជនជាទីស្រឡាញ់នោះ ក៏ចងជាប់ជាមួយនឹងនិម នៃសេចក្ដីទុក្ខ ព្រោះការជួបជុំនោះមានការប្រាត់ប្រាសនៅក្នុងទីបំផុត ។

៧៨- ហេតុនេះឯងបានជាសប្បុរសទាំងឡាយ មិនប្រាថ្នានូវការជួបជុំមួយអន្លើ ដោយជនជាទី ស្រឡាញ់ទាំងឡាយ ព្រោះមិនមានថ្នាំរក្សាចិត្តដែលមុតដោយដាវគឺសេចក្ដីប្រាត់ប្រាសឱ្យជាសះស្បើយ បានឡើយ ។

៧៩- អំពើជាកុសលទាំងឡាយ (ដូចអស្វមេធាៈ) ដែលព្រះបាទសគរៈ (២) និងព្រះរាជាទាំងឡាយ ដទៃបានធ្វើហើយដោយប្រពៃ អំពើជាកុសលទាំងឡាយនោះឯង ក៏ដល់នូវការប្រល័យអស់រលីង ។

៨០- (៣) កាលបើគិតហើយគិតទៀត នូវអំណាចម្រឹត្យដែលមានអាជ្ញាដីអាក្រក់ក្រៃលែងនេះ សេចក្ដីព្យាយាមប្រឹងប្រែងទាំងអស់នៃមនុស្សសូម្បីជាអ្នកប្រាជ្ញក៏ថមថយចាញ់ដៃ ប្រៀបដូចខ្សែពានជា វិការៈនៃស្បែកដែលទទឹកដោយទឹកភ្លៀង ។

<sup>១</sup> ហិតោបទេស សេចក្ដីប្រែជាភាសាបារាំងនៃលោកឡង់ស៊ីរ៉ូ មានគាថាបើដូច្នោះ គឺការស្វែងរកការជាប់លាប់នៅក្នុងជីវិត មនុស្ស និងការស្វែងរកការជាប់លាប់ដើមចេកក៏ឥតប្រយោជន៍ដូចគ្នា ដូចគេចង់ឱ្យក្រពេញទឹកស្អិតស្អែរយូរដូច្នោះដែរ ។

<sup>២</sup> ព្រះរាជាក្នុងសម័យបុរាណដែលសូមព្រះគម្ពាឱ្យហូរចេញមកពីឋានសួគ៌ ។

២៥  

៨១- នរជនសូម្បីជាវីរបុរសដែលចូលទៅចាប់បដិសន្ធិ ទៅកាន់កកក្នុងបឋមរាត្រីណា ចាប់តាំងពីបឋមរាត្រីនោះមក វីរបុរសនោះដើរត្រង់រឿយចូលទៅកាន់ម្រឹត្យរាល់ៗថ្ងៃ ។

បើដូច្នោះ ចូរអ្នកពិចារណាមើលសំសារវដ្តនេះចុះ សេចក្តីសោកនេះជាគ្រឿងចម្រើននៃមោហៈ ទេតើ ចូរមើលហៈ!

៨២- ថាបើសេចក្តីប្រាត់ប្រាសជាហេតុនៃសេចក្តីសោក មិនមែនមោហៈជាហេតុទេ ហេតុអ្វីថ្ងៃដែលកន្លងទៅៗ សេចក្តីសោកក៏មិនចេះតែចម្រើនច្រើនឡើងៗរាល់ថ្ងៃទៅហៈ? ។

នែអ្នកដ៏ចម្រើនអើយ! ចូរធ្វើចិត្តឱ្យស្ងប់ លះលែងនិយាយពីសេចក្តីសោកនេះឱ្យស្រឡះទៅ, ព្រោះថា៖

៨៣- សេចក្តីសោកធ្ងន់ខ្លាំងណាស់ ទុកដូចជាសរដែលបាញ់មកមុតចំសាច់ឈឺជាងគេ ហើយជាធម្មជាតិត្រូវតែធ្លាក់ចុះមក មិនចាំបាច់សព្វសត្វគ្រប់គ្នាដឹងខ្លួនមុនទេ ការប្រហារបំបាត់សេចក្តីសោកនេះ មានតែការមិនគិតមួយទេ ដែលទុកជាមហាឱសថទិព្វជួយរក្សាបាន ។

កាលស្តាប់ពាក្យព្រាហ្មណ៍កបិលៈដូច្នោះហើយ ព្រាហ្មណ៍កៅណ្ឌិន្យក៏ដូចជាភ្នាក់ខ្លួនព្រើត ក្រោកឡើងហើយនិយាយថា៖ “ឥឡូវនេះ, ការនៅក្នុងផ្ទះនរកល្អមប៉ុណ្ណឹងហើយ ខ្ញុំទៅនៅព្រៃប្រសើរជាង” ។ ព្រាហ្មណ៍កបិលៈនិយាយតទៅទៀតថា៖

៨៤- ការនៅក្នុងព្រៃ មានទោសកើតឡើងច្រើនប្រការដល់ជនដែលប្រកបដោយរាគៈ, នៅក្នុងផ្ទះ ការផ្គូផ្គងផ្ទាល់តន្ត្រីទាំង៥ ប្រការ ក៏ឈ្មោះថាព្រៃបំពេញតបៈបានដែរ ជនណាមិនប្រព្រឹត្តកម្មលាមក ផ្ទៃនៃជននោះដែលមានរាគៈរំលត់ហើយ ក៏ឈ្មោះថាជាតបេរីនព្រៃបំពេញតបៈបាន ។

៨៥- បុគ្គលមានសេចក្តីទុក្ខ ចង់ប្រព្រឹត្តធម៌ ត្រេកអរពេញចិត្តនៅក្នុងអាស្រមណាមួយ ហើយធ្វើចិត្តឱ្យមានមេត្តាផ្សាយស្មើភាគទូទៅដល់សព្វសត្វទាំងឡាយ ក៏ឈ្មោះថាប្រព្រឹត្តធម៌បាន ព្រោះថា ភេទខាងក្រៅមិនមែនជាហេតុនៃធម៌ទេ ។

៨៦- ជនណា មានគោជនគ្រាន់តែញ៉ាំងជីវិតឱ្យប្រព្រឹត្តទៅ មានមេចុនគ្រាន់តែបណ្តុះពូជ មានវាចាសម្រាប់តែពោលពាក្យសច្ចៈ ជននោះឈ្មោះថាកន្លងផុតនូវឧបសគ្គដ៏លំបាកបានហើយ ។

៨៧- ម្ចាស់បាណ្ឌូបុត្រ! អាត្មាយើងនេះទុកជាស្នឹង ដ៏មានការសង្រួមជាក់ព័ន្ធបុណ្យ (បុណ្យតិច្ឆី)

---

<sup>m</sup> ហិតោបទេសសេចក្តីប្រែជាភស្តុតាងនៃលោកឡង់ស៊ីវី មានគោលដៅសង្ខេបនៃ ការយំសោយសោកចំពោះព្រះរាម ព្រះវាយុ នៃព្រះវរមាតាបិតានិងប្រយុវវង់ដែលស្រឡាញ់ព្រះ នាំធ្វើឱ្យព្រះរាមខានបានឋានសួគ៌ ដោយការសម្រក់ទឹកព្រះនេត្រ យំសោយសោកដល់ព្រះអង្គនេះឯង ។

មានពាក្យសច្ចៈជាទឹក មានសីលជាត្រើយ មានករុណាជារលក, អ្នកចូលអភិសេក គឺចូលមុជក្នុងស្ទឹងគឺ អត្តភាពនេះចុះ អត្តភាពគឺចិត្តខាងក្នុង មិនមែនបរិសុទ្ធបានដោយទឹកទន្លេទេ ។

៨៨- សំសារវដ្តនេះ ឥតខ្ចីមសារទេ កើតឡើងពេញដោយឧបទ្រពចង្រៃ គឺទុក្ខវេទនាដែលកើតពី កំណើត ម្រឹត្យ ជរា និងព្យាធិ ជនណាមួយលះបង់សំសារវដ្តបាន ទើបបានសេចក្តីសុខ ។

៨៩- ក្នុងលោកនេះ, មានតែសេចក្តីទុក្ខមួយចំណែកពិត មិនមានសេចក្តីសុខទេ ដំណើរនេះ បុគ្គលកំណត់ឃើញជាក់ច្បាស់ណាស់ព្រោះថា កាលបានជួយការពារបុគ្គលដែលមានសេចក្តីទុក្ខឱ្យរួច ស្រឡះហើយ ទើបគេសម្គាល់ថាមានសេចក្តីសុខបាន ។

កោណ្ឌិន្យនិយាយសរសើរកបិលៈថា៖ “អ្នកនិយាយនេះពិតជាត្រឹមត្រូវណាស់” ។ តាំងពីកាល នោះមក, ខ្លួនខ្ញុំ (ពស់) ត្រូវកោណ្ឌិន្យដែលសោយសោកនេះដាក់បណ្តាសាថា តាំងពីថ្ងៃនេះតទៅ, ឯង ត្រូវទៅជាពាហនៈកង្កែបកុំខានឡើយ” ។ លំដាប់តមក, ព្រាហ្មណ៍កបិលៈនិយាយល្ងង់លោមបន្ថែមទៀត ថា៖ “ឥឡូវនេះ អ្នកមិនចង់ស្តាប់ឧបទេសខ្ញុំទេ ព្រោះចិត្តអ្នកកំពុងពេញដោយពិសគឺសេចក្តីសោក ដូច្នេះ ត្រូវអ្នកចាំស្តាប់អំពើដែលត្រូវធ្វើតទៅទៀត៖

៩០- គួរលះបង់កិច្ចដែលជាប់ជំពាក់នេះចេញឱ្យស្រឡះពីខ្លួន ថាបើមិនអាចលះបង់បានទេ គួរ សមាគមមួយអង្គដោយសប្បុរសទាំងឡាយជាភេសជ្ជៈកែរោគគឺសេចក្តីទុក្ខបាន ។

៩១- គួរលះបង់កាមឱ្យស្រឡះ ថាបើអត់ទ្រាំទប់ទល់កាមមិនបានទេ គួរសេពគប់ចំពោះតែភរិយា ខ្លួនមួយប៉ុណ្ណោះហើយ ព្រោះថា ភរិយាជាភេសជ្ជៈកែរោគគឺកាមភាគបាន” ។

កោណ្ឌិន្យ លុះបានស្តាប់ហើយ ឆ្លើងគឺសេចក្តីសោកក៏រលត់ដោយទឹកអម្រឹតគឺពាក្យឧបទេសនៃ កបិលព្រាហ្មណ៍នោះ កាន់យកឈើច្រត់ហើយដើរចេញទៅបួសតាមលទ្ធិពិធីទៅ ។ តាំងពីកាលនោះមក, រូបខ្ញុំ (ពស់) តាំងទីឋាននៅទីនេះ ដើម្បីទទួលផលបណ្តាសានៃកោណ្ឌិន្យព្រាហ្មណ៍ធ្វើជាពាហៈនៃកង្កែប ទាំងឡាយ ។ លំដាប់នោះ, កង្កែបនោះបានដឹងប្រព្រឹត្តការណ៍នេះហើយ ចូលទៅប្រាប់កង្កែបឈ្មោះ ជលបាទជាមេលើកង្កែបទាំងឡាយ ។ កាលនោះ, មេកង្កែបនោះមកដល់ហើយលោតទៅជិះលើខ្នងពស់ ដោយក្តីរីករាយ ។ ឯពស់ក៏បញ្ជិះមេកង្កែប ហើយលូនលោតលេងកញ្ជក់កញ្ជេងដោយក្តីរីករាយសប្បាយ តាមអំពើចិត្ត ។ ចំណេរតមក, ដោយហេតុតែខ្លួនចាស់ជរា ហើយអស់កម្លាំង ពស់មិនអាចវារលូនលេង សប្បាយដូចសព្វមួយដង ទើបកង្កែបសួរថា៖ “នែអ្នកដ៏ចម្រើនអើយ! ហេតុអ្វីថ្ងៃនេះក៏អ្នកលូនយឺតៗ ម៉្លេះ?” ។ ពស់ឆ្លើយប្រាប់ថា៖ “ទេវៈ! ខ្ញុំបាទអស់កម្លាំងណាស់ ព្រោះអត់អាហារមកយូរថ្ងៃហើយ បាន ជាលូនលឿនកញ្ជក់កញ្ជេងឱ្យសប្បាយមិនបាន” ។ មេកង្កែបនិយាយថា៖ “បើដូច្នោះ, ឯងចូរស៊ីកង្កែប

២៧

ចុះតាមអាជ្ញាយើង” ។ កាលនោះ, ពស់រីករាយសប្បាយណាស់និយាយថា៖ “ខ្ញុំបាទសូមសម្តែងសេចក្តី  
 រីករាយដ៏ក្រៃលែងចំពោះលោកម្ចាស់” និយាយហើយក៏លោតទៅចាប់កង្កែបមកស៊ីជាចំណីអាហាររឿយៗ  
 ទៅ ស៊ីទាល់តែអស់កង្កែបជាបរិវារហើយ ក៏ចាប់មេកង្កែបស៊ីក្តែមចុងបំផុតថែមទៀត, ព្រោះហេតុនោះ  
 បានជាខ្ញុំ (ក្អែកមេឃពណ៌)ពោលថា៖ “អ្នកប្រាជ្ញ” ដូច្នោះជាដើម (លេខ ៦១) ។ ក្អែកមេឃពណ៌និយាយ  
 តទៅទៀតថា៖ “ទេវៈ! ពេលនេះ, គួរលើកលែងនិយាយរឿងបុរាណចោលចេញទៅ រាជហង្សហិរណ្យ  
 គក្កនេះគួរយើងធ្វើសន្តិភាពស្ងប់សឹកហើយ ដោយប្រការទាំងពួង នេះជាមតិនៃខ្ញុំបាទ” ។ ក្រោកចិត្រពណ៌  
 ឆ្លើយតបវិញដោយយល់ទាស់ថា៖ “ការពិចារណាយល់ឃើញរបស់អ្នក ម្តេចក៏យ៉ាងនេះហ្ន៎? បើយើង  
 មានជ័យប្រាកដដូច្នោះហើយ ត្រូវបង្គាប់ឱ្យវាចូលមកជាឈ្លើយសឹករបស់យើងទើបសម បើមិនដូច្នោះទេ  
 យើងគួរលើកទ័ពទៅវាយកម្ទេចវាម្តងទៀត” ។ ក្នុងខណៈដែលកំពុងតែនិយាយ សេកមកដល់ពីជម្ពូម្នីប  
 ហើយចូលទៅនិយាយប្រាប់ក្រោកចិត្រពណ៌ថា៖ “ទេវៈ! ឥឡូវនេះ កុកឈ្មោះមហាពលនៃសីហលទ្វីបលើក  
 ទ័ពចូលទៅលុកវាយយកជម្ពូម្នីបសោយរាជ្យហើយ” ។ សេកនិយាយប្រាប់ប្រព្រឹត្តិការណ៍តាំងពីដើមដល់  
 ចុងប្រាប់គ្រប់ប្រការ ។ គ្មានទុរទសីជាប្រធានរដ្ឋមន្ត្រីគិតក្នុងពោះខ្លួនឯងថា៖ “សាធុ! ចាក្រពាកសរវិជ្ជៈ  
 ប្រធានរដ្ឋមន្ត្រី សាធុ! សាធុ!” ។ ក្រោកចិត្រពណ៌ក្រែកក្រោធច្រឡេតខឹងនិយាយថា៖ “ណ្ហើយ!  
 បណ្តោយឱ្យវានៅក្នុងទីនោះចុះ អញនឹងទៅគាស់រំលើងទាំងបួសទាំងគល់វាឱ្យអស់រលើងឥឡូវនេះ” ។  
 គ្មានទុរទសីជាប្រធានរដ្ឋមន្ត្រីពាក្យនេះហើយ សើចយឹក និយាយថា៖

៩២- បុគ្គលមិនត្រូវធ្វើការអ្វីក្នុងក្លាំង ដូចផ្តួរគំរាមគ្រេងគ្រាំ ដូចមេឃក្នុងសរទកាលទេ អ្នកមាន  
 បុណ្យធំមិនត្រូវប្រកាសជ័យ ឬបរាជ័យនៃសត្រូវទេ,

៩៣- ព្រះរាជាជាធំ មិនត្រូវធ្វើសង្គ្រាមក្នុងកាលតែមួយចំពោះសត្រូវច្រើននាក់ទេ ដូចពស់សូម្បី  
 មានពិសភ្លៀវក្តា ត្រូវហ្វូងកណ្តូបបំផ្លាញសម្លាប់បានដោយពិត,

ទេវៈ! លោកម្ចាស់នឹងលើកទ័ពយាត្រាត្រឡប់ទៅវិញដោយមិនបានធ្វើសន្តិភាពឬអ្វី? ថាបើធ្វើ  
 ដូច្នោះ មុខជាវាជហង្សហិរណ្យគក្កនឹងលើកមកវាយរំខានយើងពីខាងក្រោយខ្លងមិនខានឡើយ, ព្រោះថា៖

៩៤- ជនពាលល្ងង់ មិនដឹងច្បាស់នូវសេចក្តីពិតនៃប្រយោជន៍ យកតែតាមអំណាចនៃសេចក្តី  
 ក្រោធ ជននោះនឹងត្រូវក្តៅក្រហាយស្តាយក្រោយដូចព្រាហ្មណ៍សម្លាប់ស្មារ ។

ក្រោកចិត្រពណ៌សួរថា៖ “រឿងនោះតើដូចម្តេច?” ។ គ្មានទុរទសីជាប្រធានរដ្ឋមន្ត្រីនិយាយរៀប  
 រាប់ប្រាប់ថា៖

### កថាទី ១២

#### រឿងព្រាហ្មណ៍ និងស្ដារ

នៅក្នុងក្រុងឧជ្ឈយិនី, មានព្រាហ្មណ៍ម្នាក់ឈ្មោះមាយវៈ ។ ភរិយាព្រាហ្មណ៍នោះប្រសូតកូនខ្ចីមួយ ហើយប្រគល់ទៅឲ្យព្រាហ្មណ៍រក្សា ខ្លួនឯងទៅមុជទឹកជម្រះកាយ ។ ក្នុងខណៈនោះឯង, ព្រះរាជាត្រាស់ប្រើរាជបុរសម្នាក់ឲ្យទៅហៅព្រាហ្មណ៍នោះទៅធ្វើពិធីបាណស្រព្វ (១) ។ ព្រាហ្មណ៍បានដឹងហើយគិតឃើញថាខ្លួនក្រីក្រលំបាកតោកយ៉ាកណាស់ ថាបើអាត្មាអញមិនប្រញាប់ប្រញាល់ទៅ សមព្រាហ្មណ៍ដទៃគេដឹង គេនឹងយកបាណស្រព្វនោះអស់, ព្រោះថា៖

**៩៥- អំពើដែលគេត្រូវទទួល និងគេត្រូវឲ្យ បុគ្គលគប្បីធ្វើឲ្យឆាប់ៗ ព្រោះថា បើបុគ្គលមិនប្រញាប់ប្រញាល់ធ្វើឲ្យរបស់ទេ កាលវេលានឹងជញ្ជក់ស៊ីវិសជាតិនៃអំពើនោះអស់ ។**

ឯអាត្មាអញមិនមានអ្នករក្សាកូនខ្ចីនេះផង គិតធ្វើដូចម្ដេចអេះ?, ល្អើយចុះ, អាត្មាអញនឹងឲ្យកូនស្ដារនេះរក្សាកូនបណ្ដើរសិន ព្រោះអាត្មាបានចិញ្ចឹមវាមកអស់កាលយូរណាស់ហើយៗស្រឡាញ់វាទុកដូចជាកូនបង្កើតដែរ បើដូច្នោះគួរប្រគល់កូននោះឲ្យវារក្សាហើយសឹមចេញទៅ ។ ព្រាហ្មណ៍ធ្វើតាមគិតដូច្នោះហើយ ដើរចេញទៅ ។ កាលដែលព្រាហ្មណ៍ចេញផុតទៅនោះ មានពស់វែកមួយវារចូលមកជិតកូននោះ ស្ដារឃើញពស់ជាសត្វសត្រូវពិក័ណ្ឌិតមកដល់, ដំឡើងប្រែងប្រាងដោយក្ដៅក្រហាយខ្លាំងក៏ស្ទុះទៅខាំពស់នោះដាច់ជាពីរបីកំណាត់ភ្លាម ។ លំដាប់តមក, ស្ដារក្រឡេកមើលទៅឃើញព្រាហ្មណ៍កំពុងដើរចូលមក ត្រេកអរណាស់ ទាំងមុខមាត់ដៃជើងប្រឡាក់ឈាមក្រហមប្រាលនៅឡើយ ក៏រត់យ៉ាងរបស់ទៅនឿលនៅក្បែរជើងព្រាហ្មណ៍នោះឯង ដើម្បីសម្ដែងអាការត្រេកអរដែលបានបម្រើម្ចាស់ដោយប្រពៃ ។ ឯព្រាហ្មណ៍ឃើញឈាមនៅមុខមាត់ជើងស្ដារក្រហមដូច្នោះ ក៏កំណត់ក្នុងចិត្តឥតពិចារណាថា៖ “ស្ដារនេះស៊ីកូនអាត្មាអញហើយ” ក៏លើកដំបងសំពងស្ដារនោះមកស្លាប់បង់ទៅហោង ។ តមក, ដរាបណាព្រាហ្មណ៍ចូលទៅមើលកូន ដរាបនោះ ព្រាហ្មណ៍ឃើញកូនសុខសប្បាយ ឃើញពស់ដាច់ជាពីរបីកំណាត់នៅរាត់រាយក្បែរកូននោះ ទើបដឹងឧបការគុណស្ដារជាប់ផុត ក៏កើតក្ដៅក្រហាយស្ដាយក្រោយដំក្រែលែង, ព្រោះហេតុនោះបានជាខ្ញុំ (ត្នាតទុរទសីជាប្រធានរដ្ឋមន្ត្រី) ពោលថា៖ “ជនល្ងង់” ដូច្នោះជាដើម (លេខ ៩៤) ព្រោះថា៖

<sup>១</sup> ទេយ្យទានដែលគេត្រូវបូជាក្នុងពិធីបុណ្យធំ សម្រាប់បូជាព្រាហ្មណ៍ ។

៩៦- កាម ១, ក្រោធ ១, លោភ ១, ប្លស្យា ១, មានៈ ១, ស្រវឹង ១, ធម៌៦ ប្រការនេះ បើលះបង់ បានទើបបានសេចក្ដីសុខ ។

ក្លោកចិត្រពណ៌សួរថា៖ “នែលោកប្រធានរដ្ឋមន្ត្រី! នេះជាការសម្រេចដាច់ខាតនៃលោកហើយ ឬអី?” ។ ភ្នាក់ងារទូរទស្សន៍ប្រធានរដ្ឋមន្ត្រីឆ្លើយថា៖ “យ៉ាងនេះពិតហើយ, ព្រោះថា៖

៩៧- សតិគឺការចាំបាន ១, ការប៉ិនត្រិះរិះសមហេតុផលក្នុងប្រយោជន៍ដ៏សំខាន់ ១, ការដឹង ប្រាកដ ១, ការម៉ឹងម៉ាត់ ១, ការចេះរក្សាការប្រឹក្សាសម្ងាត់ ១, ទាំង៥ ប្រការនេះជាគុណសម្បត្តិនៃមន្ត្រី ។

៩៨- បុគ្គលឥតការសិក្សា មិនត្រូវធ្វើការប្រញាប់ប្រញាល់ទេ ព្រោះការខ្វះខាតការពិចារណា ត្រឹមត្រូវជាប្រភពនៃសេចក្ដីវិនាស, សេចក្ដីពិត, ការពិចារណាត្រឹមត្រូវហើយសឹមធ្វើ គឺបុគ្គលត្រូវការ ចង់បាន ព្រោះសម្បត្តិគឺសេចក្ដីចម្រើន បុគ្គលដែលមានគុណសម្បត្តិល្អត្រូវបានដោយខ្លួនឯង ។

ទេវៈ! បើលោកម្ចាស់ប្រាថ្នាធ្វើតាមពាក្យខ្ញុំបាទឥឡូវនេះ សូមធ្វើសន្តិភាពទៅ ព្រោះថា៖

៩៩- សូម្បី ហិតោបទេសគឺខបាយក្នុងការញាំងផលឱ្យសម្រេចតាមសេចក្ដីប្រាថ្នានេះមានដល់ ទៅ ៤ ប្រការក៏ពិតមែន តែក៏គ្រាន់តែជាផលសំខ្សា គឺការរាប់ចំនួនឱ្យបានចំនួនដល់ទៅ ៤ ប៉ុណ្ណោះទេ, បណ្ដាខបាយទាំង ៤ប្រការនេះ សេចក្ដីសម្រេចពិតៗ ស្ថិតនៅតែក្នុងការផ្សះផ្សាតែមួយប៉ុណ្ណោះទេ” ។

ក្លោកចិត្រពណ៌សួរតទៅថា៖ “ធ្វើដូចម្តេច ទើបបានសម្រេចយ៉ាងនេះ?” ។ ភ្នាក់ងារទូរទស្សន៍ប្រធាន រដ្ឋមន្ត្រីឆ្លើយប្រាប់ថា៖ “ទេវៈ! ការនេះមិនមែនជាមិនបានសម្រេចឆាប់នោះទេ” ព្រោះថា៖

១០០- (១) មនុស្សល្ងង់គេធ្វើឱ្យពេញចិត្តបានដោយងាយ មនុស្សអ្នកចេះដឹងវិសេស គេធ្វើឱ្យ ពេញចិត្តវិញតែងាយទៅទៀត តែបុគ្គលមានការចេះដឹងបន្តិចបន្តួច កុំថាឡើយត្រឹមមនុស្ស សូម្បីព្រះ ព្រហ្មក៏ធ្វើឱ្យពេញចិត្តមិនបានដែរ ។

សេចក្ដីវិសេសតទៅទៀត, រាជហង្សហិរណ្យគក៏នេះជាស្តេចចេះដឹងរាជករណីយកិច្ចពិត, ឯ ចាក្រពាកសរិជ្ជៈនេះជាប្រធានរដ្ឋមន្ត្រីចេះដឹងកិច្ចការទូទៅ, រឿងនេះ ខ្ញុំបាទបានដឹងតាំងពីកាលខាងដើម ម៉្លេះ តាមពាក្យមេឃពណ៌ និងកិច្ចការដែលធ្វើរឿយៗមកហើយ, ព្រោះថា៖

១០១- គុណសម្បត្តិ និងសេចក្ដីប្រព្រឹត្តនៃជនដែលគេមើលមិនឃើញ បុគ្គលគប្បីទាយទៅតាម

---

<sup>១</sup> ហិតោបទេសសេចក្ដីប្រែជាភាសាបារាំងនៃលោកឡុងស៊ីរ៉ូមានគាថាលើដូច្នោះគឺ៖ មនុស្សទុរជនចិត្តអាក្រក់សាមាណ្យ ប្រៀប ដូចផ្កាដីបែកបាក់ប្រេះឆាក៏ឆាប់រហ័សណាស់ ដល់តវិញមិជាប់ទេ, ឯលោកសាធុជនចិត្តសប្បុរសប្រៀបដូចផ្កាឯមាស មិនងាយបាក់បែកប្រេះឆាទេ ដល់ផ្សារជាប់វិញក៏ងាយជាប់ ។



អំពើនៃជននោះដែលបានធ្វើសព្វកាលទាំងពួង, មែនពិតហើយ សេចក្តីប្រព្រឹត្តនៃជនដែលគេមើលឃើញ នោះ គេអាចស្តង់មើលឃើញនូវផលនៃអំពើរបស់ជននោះបាន” ។

ក្លោកចិត្រពណ៌ពោលសម្រេចថា៖ “និយាយដដែលក្នុងយូរទៅទៀតឥតប្រយោជន៍ទេ ចូរចាត់ការ តាមដែលលោកប្រធានរដ្ឋមន្ត្រីគិតទុកស្រេចមកហើយនោះទៅចុះ” ។ គ្មានទុរទសីជាប្រធានរដ្ឋមន្ត្រីប្រឹក្សា ជាមួយនិងក្លោកចិត្រពណ៌រួចហើយសម្រេចថា៖ “យើងគប្បីធ្វើការនេះតាមគួរដល់ការឱ្យសម្រេចក្នុងទី នេះតែម្តង” ។ គិតហើយក៏ធ្វើដំណើរទៅកាន់បន្ទាយនៃរាជហង្សហិរណ្យគក្កនោះ ។ ក្នុងខណៈនោះកុក ទីរឹមមុខជាចារបុរសត្រឡប់ចូលទៅប្រាប់រាជហង្សហិរណ្យគក្កថា៖ “ទេវៈ! គ្មានទុរទសីជាប្រធានរដ្ឋមន្ត្រី នឹងមកកាន់សំណាក់យើង ដើម្បីនិយាយប្រឹក្សាធ្វើសញ្ញាសន្តិភាពស្ងប់សឹកហើយ ។ រាជហង្សហិរណ្យគក្ក ងាកបែរទៅមើលចាក្រពាកជាប្រធានរដ្ឋមន្ត្រីហើយនិយាយថា៖ “នែលោកមន្ត្រី! មានចារបុរសមកទៀត ហើយហៈ?” ។ ចាក្រពាកសវៈជួះសើចត្តាង ហើយឆ្លើយតបទៅវិញថា៖ “ទេវៈ! រឿងនេះមិនមែនជា ហេតុនាំឱ្យបារម្ភខ្លាចទេ ព្រោះគ្មានទុរទសីនេះជាបុគ្គលមានមហាអធាស្រ័យប្រសើរណាស់, មួយទៀត ការបារម្ភខ្លាចនេះជាស្ថិតិនៃមតិថោកទាបរបស់ជនល្ងង់ខ្លៅទេ រឿងនេះ ជួនកាលគេមិនទាំងត្រូវខ្លាចផង ជួនកាលគេក៏ត្រូវខ្លាចគ្រប់កាលទាំងពួង, ព្រោះថា៖

១០២- ហង្សមិនឆ្កៀវផ្កាត កាលស្វែងរកកមុទជាអាហារក្នុងវេលាវត្រីនៅក្នុងស្រះបោក្ខរណ៍ ដែលមានឆាយនៃកងតារាចោលស្រមោលមកច្រើន ក៏ពិលភ្នែកច្រឡំសម្គាល់ពន្លកកមុទថាជាដួងតារា ក្នុងមួយខណៈៗដែរ សូម្បីក្នុងវេលាទិវាកាល ដែលមើលឃើញច្បាស់ហើយក៏ញញើតញញើមមិនហ៊ាន ចឹកពន្លកកមុទ ខ្លាចក្រែងថាជាដួងតារាទៅវិញយ៉ាងណា ឯមនុស្សលោកនេះ ដែលត្រូវមនុស្សកុហក ឆកោងមកបៀតបៀនច្រើនដងហើយ មើលទៅសេចក្តីពិតប្រាកដមែន ក៏ភ័ន្តពិលភ្នែក ថាជាភ្នំអន្តរាយ ទៅវិញយ៉ាងនោះ ។

១០៣- បុគ្គលដែលមានចិត្តធ្លាប់ទុរជនប្រទូសមកហើយ មិនហ៊ានធ្វើសេចក្តីស្មិទ្ធស្មាលទុកចិត្ត សូម្បីចំពោះសាធុជន ដូចកូនក្មេងដែលធ្លាប់រលាកដៃដោយបាយសក្តៅ សូម្បីបាយសត្រជាក់ក៏ញញើត មិនហ៊ានលូកដៃចាប់យកមកស៊ីដែរ ។

ទេវៈ! តាមដំណើរនេះ គួរលោកម្ចាស់ចាត់ចែងរកគ្រឿងបណ្តាការដ៏មានតម្លៃមានរតនវត្ថុជា ដើម តាមដែលនឹងអាចរកបានឱ្យមានព្រម ដើម្បីបូជាជាភិក្ខុយសដល់ប្រធានរដ្ឋមន្ត្រីទុរទសី ។ កាល កំពុងចាត់ចែងគ្រឿងបណ្តាការនេះ គ្មានទុរទសីប្រធានរដ្ឋមន្ត្រីមកដល់ ចាក្រពាកសវៈជួះទៅទទួលនៅ មាត់បន្ទាយដោយការគួរសមដ៏ក្រៃលែង ហើយនាំចូលទៅកាន់សំណាក់រាជហង្សហិរណ្យគក្ក ឱ្យអង្គុយ

**\_៣១\_**

ក្នុងទីដ៏សមគួរមួយកន្លែងដែលបានរៀបចំទុកមុនស្រេច ។ កាលនោះ, ចាក្រពាក្យធ្វើដូចជាមិនដឹងខ្លួន និយាយថា៖ “លោកប្រធានរដ្ឋមន្ត្រី! វត្ថុទាំងពួងបណ្ដាដែលមានក្នុងទីនេះ ជាអាយតនៃលោកហើយ លោកចូរគ្រប់គ្រងវាជូននេះតាមសេចក្ដីប្រាថ្នាលោកចុះ” ។ រាជហង្សហិរណ្យគក៏ក៏និយាយស្របតាម ថា៖ “អើកិច្ចការនេះដូចលោកប្រធានរដ្ឋមន្ត្រីមានប្រសាសន៍យ៉ាងនេះហើយ” ។ គ្មានទុរទសីឆ្លើយតប ភ្លាមថា៖ “ត្រូវយ៉ាងនេះហើយ, តែឥឡូវនេះ ការនិយាយពន្យារឱ្យយឺតយូរវែងពេកឥតប្រយោជន៍ទេ, ព្រោះថា៖

**១០៤- ជនគប្បីយកចិត្តមនុស្សល្អោភដោយឱ្យទ្រព្យ មនុស្សស្លុកស្លម្អដោយអញ្ញាលិកម្ម មនុស្ស ល្ងង់ដោយបណ្ដោយតាមចិត្ត បណ្ឌិតដោយការនិយាយពាក្យសច្ចៈ ។**

១០៥- ជនគប្បីប្រតិបត្តិចំពោះមិត្តដោយសប្បុរសធម៌ ចំពោះដៅពង្សដោយការអើពើចរចាក អារាគ ចំពោះស្រ្តីនិងជនបម្រើដោយឱ្យរង្វាន់ និងកិត្តិយស ចំពោះជនក្រៅពីនេះដោយការគោរព ។

រឿងនេះ, គួរយើងធ្វើសន្តិភាពស្ងប់សឹកឥឡូវនេះ ព្រោះស្ដេចក្រោកចិត្រពណ៌មានតេជានុភាពធំ មហិមាណាស់” ។ ចាក្រពាក្យសួរថា៖ “ធ្វើសន្តិភាពស្ងប់សឹកនោះតើធ្វើដូចម្តេច សូមប្រាប់មកខ្ញុំបាទ មើល?” ។ រាជហង្សហិរណ្យគក៏សួរបន្ថែមទៀតថា៖ “សន្និសញ្ញាការស្ងប់សឹកនោះតើមានប៉ុន្មាន ប្រការ?” ។ គ្មានទុរទសីឆ្លើយប្រាប់ថា៖ “ខ្ញុំបាទនឹងនិយាយប្រាប់ សូមលោកម្ចាស់ចាំស្ដាប់៖

១០៦- ព្រះនរបតី ដែលត្រូវសត្រូវមានកម្លាំងជាងចូលមកប្រយុទ្ធខ្លាំងធ្លាក់ទៅក្នុងឋានៈដ៏លំបាក ហើយមិនអាចនឹងប្រយុទ្ធសងសឹកទៀតវិញបាននោះ គួរគប្បីធ្វើសន្តិភាពស្ងប់សឹកដើម្បីជាការពន្យារ ពេល ។

១០៧- សន្តិភាពស្ងប់សឹក មានឈ្មោះ ១៦ ប្រការគឺ៖ កបាលៈ ១, ឧបហារៈ ១, សន្តានៈ ១, សំគតៈ ១, ឧបន្យាសៈ ១, ប្រតិការ ១, សំយោគ ១, បុរុសាន្តរៈ ១ ។

១០៨- អទ្ធិស្ថនៈ ១, អាទិស្ថៈ ១, អាត្មាទិស្ថ ១, ឧបគ្រហៈ ១, បរិក្រយៈ ១, ឧច្ឆិន្ទៈ ១, បរភូសណៈ ១ ។

១០៩- សុន្ទោបនេយៈ ១, សន្តិភាពទាំង ១៦ ប្រការនេះបណ្ឌិតជាអ្នកជំនាញក្នុងការធ្វើសន្តិសញ្ញា ស្ងប់សឹកបានពេលហើយ ។

១១០- ១ ដែលហៅថា កបាលសន្តិសញ្ញា បុគ្គលគប្បីដឹងថាស្ងប់សឹកមានលក្ខន្តិកៈស្មើគ្នាទាំង សងខាង, ២ សន្តិសញ្ញាណាដែលកើតឡើងដោយការឱ្យ សន្តិសញ្ញានោះឈ្មោះថា ឧបហារៈ ។

**៣២**

១១១- ៣ ដែលហៅថា **សន្តានសញ្ញា** បុគ្គលគប្បីដឹងថាជាសញ្ញាមានការឱ្យធ្វើតាមភរិយាទុកជាខាងដើម, ៤ ការចងស្ដានមេត្រីមួយអន្លើដោយសប្បុរសទុកជាខាងដើម លោកឱ្យឈ្មោះថា **សំគតសន្និសញ្ញា** ។

១១២- **សំគតសន្និសញ្ញា**នេះ មានចិវវេលាដរាបអស់អាយុ មានអត្ថប្រយោជន៍ស្មើៗគ្នា ក្នុងគ្រាចម្រើនក្តី ក្នុងគ្រាវិបត្តិក្តី ឬក្នុងហេតុការណ៍ណាមួយក្តី មិនដាច់ស្ដានមេត្រីនឹងគ្នាទេ ។

១១៣- **សំគតសន្និសញ្ញា**នេះ មានគុណលក្ខណៈដូចសុវណ្ណ ព្រោះជាវិធីខ្ពង់ខ្ពស់បំផុត ឆ្លងកាលលោកដែលឆ្លៀវឆ្លាតក្នុងសន្និសញ្ញាឱ្យឈ្មោះថា **កាញ្ជនសន្និសញ្ញា** ។

១១៤- ៥ សន្និសញ្ញាណា ដែលបុគ្គលឧទ្ទិសខ្លួន ឬព្រមឱ្យខ្លួនគិតតែបានសម្រេចសន្និសញ្ញានោះ លោកអ្នកឆ្លៀវឆ្លាតក្នុងសន្និសញ្ញាឱ្យឈ្មោះថា **ឧបន្យាសៈ** ។

១១៥- ៦ សន្និសញ្ញាណាដែលធ្វើដូច្នោះគឺ៖ កាលដើមយើងបានធ្វើឧបការគុណឱ្យគេ គេត្រូវធ្វើឧបការគុណតបវិញ សន្និសញ្ញានោះលោកឱ្យឈ្មោះថា **ប្រតីការៈ** គឺការតបស្នង ។

១១៦- ពុំនោះ “យើងជួយគេ គេក៏ត្រូវជួយយើងវិញ” ដូច្នោះក៏ឈ្មោះថា**ប្រតីការៈ**ដែរ ដូចជាកាលព្រះរាមនិងសុគ្រីពធ្វើសន្និសញ្ញានឹងគ្នាដូច្នោះ ។

១១៧- ៧ សន្និសញ្ញា ដែលអ្នកទាំងសងខាងមានបំណងដោយប្រពៃ ដើម្បីប្រយោជន៍តែមួយដូចគ្នា ហើយធ្វើសន្និសញ្ញានោះ លោកឱ្យឈ្មោះថា **សំយោគសន្និសញ្ញា** (ការរួបរួម) ព្រោះយកការរួបរួមគ្នាជាប្រមាណ ។

១១៨- ៨ ត្រូវទុកឱ្យសេនាជាប្រមុខនៃយោធាទាំងឡាយទាំងសងខាងធ្វើការស្ងប់សឹក សម្រេចដើម្បីប្រយោជន៍ដល់យើងទាំងឡាយ សេចក្តីព្រមព្រៀងយ៉ាងនេះ ហើយធ្វើក្នុងសន្និសញ្ញាណា លោកហៅសន្និសញ្ញានោះថា **បុរសាន្តរៈ** ។

១១៩- ៩ “មានតែអ្នកមួយទេ ដែលអាចធ្វើសេចក្តីប្រាថ្នារបស់ខ្ញុំឱ្យសម្រេចបាន” សត្រូវចូលមកសូមធ្វើការស្ងប់សឹកដូច្នោះក្នុងសន្និសញ្ញាណា សន្និសញ្ញានោះលោកហៅថា **អទ្ធិស្តបុរស** ។

១២០- ១០ សត្រូវព្រមស្ងប់សឹកដោយការបែងចែកដីមួយចំណែកឱ្យ សន្និសញ្ញាបែបនេះ លោកជាអ្នកឆ្លៀវឆ្លាតក្នុងសន្និសញ្ញាឱ្យឈ្មោះថា **អាទិស្ត** (ការបែងចែកឱ្យ) ។

១២១- ១១ សន្និសញ្ញាណា ដែលសម្រេចដោយសេន្យានុភាពរបស់ខ្លួន លោកហៅថា **អាត្មាទិស្ត** (ការឱ្យខ្លួនឯង), ១២ សន្និសញ្ញាណាដែលធ្វើដើម្បីរក្សាជីវិតខ្លួន ហើយព្រមប្រគល់សព្វវត្ថុឱ្យដល់សត្រូវ លោកហៅថា **ឧបគ្រហៈ** (ការសូមលា) ។

៣៣

១២២- ១៣ សន្និសីទសញ្ញាណា ដែលព្រមបែងចែកសម្បត្តិក្នុងឃ្លាំងមួយចំណែក ឬពាក់កណ្តាល ពុំនោះឱ្យទាំងអស់ដល់សត្រូវ ដើម្បីរក្សាទ្រព្យដែលនៅសល់ខ្លះ សន្និសីទនោះលោកឱ្យឈ្មោះថា **បរិក្រម** ។

១២៣- ១៤ សន្និសីទសញ្ញាណា ដែលព្រមលើកភូមិប្រទេស ដែលខតមុនទីបំផុតឱ្យសត្រូវ លោកឱ្យ ឈ្មោះថា **ឧត្តិ្ត្តៈ** (ការគាស់រំលើង), ១៥ សន្និសីទដែលព្រមលះបង់ផលព្រះធរណីដែលកើតក្នុង ប្រទេសខ្លួនឱ្យសត្រូវ លោកហៅថា **ប្រកូសណៈ** (ប្រដាប់ជនដទៃ) ។

១២៤- ១៦ អ្នកប្រាជ្ញផ្លៀវផ្លាតក្នុងសន្និសីទពោលថា៖ “ការព្រមបែងចែកផលខ្លះក្នុងចំណែក ដែលខ្លួនបេះបានហើយលើយកមក” សន្និសីទនេះឱ្យឈ្មោះថា **សុន្ទោបនេយៈ** ។

១២៥- សន្និសីទ ៤ ប្រការទៀតដែលបុគ្គលគួរដឹងគឺ **បរស្សរោបការៈ** (ការធ្វើឧបការៈទៅវិញ ទៅមក) ១, **មេត្រី** (ការចងស្ពានមេត្រី) ១, **សម្ពន្ធ** (ការទាក់ទងគ្នា) ១, **ឧបហារៈ** (ដង្ហាយ) ១ ។

១២៦- មានតែ **ឧបហារសញ្ញាមួយ**ប៉ុណ្ណោះ ដែលខ្ញុំបាទយល់ថាគួរ កាលបើលើក**ឧបហារៈ** ចេញហើយ មេត្រីភាពក៏មិនមាន ។

១២៧- ធម្មតាសត្រូវដែលមានកម្លាំងសែន្យានុភាពច្រើន កាលបើមិនបានធ្វើសោះ ក៏មិនព្រម លើកទ័ពថយទៅវិញ ព្រោះហេតុនោះកាលបើរៀរលែង**ឧបហារៈ**ហើយ សន្និសីទដទៃទៀតមិនមានផ្លូវ ទេ ។

រាជហង្សហិរណ្យគក៏និយាយសរសើរថា៖ “លោកប្រធានរដ្ឋមន្ត្រី លោកជាមហាបណ្ឌិត ព្រោះ ហេតុនោះ ក្នុងវារៈនេះគួរលោកប្រាប់យើងនឹងចាត់ការយ៉ាងណាខ្លះ សូមលោកពន្យល់ឱ្យយើងស្តាប់ តទៅ” ។ ត្នាត**ទុរទសី**ឆ្លើយថា៖ “អា! ហេតុអ្វីក៏លោកម្ចាស់ពោលដូច្នោះ?” ។

១២៨- បើក្នុងថ្ងៃនេះ ឬក៏ក្នុងថ្ងៃស្អែក សត្វនឹងត្រូវវិនាស ដោយក្តីទុក្ខ និងជំងឺបៀតបៀន នរណា ហ្ន៎ហ្ន៎ប្រព្រឹត្តធ្វើអំពើខុសចាកគន្លងធម៌ព្រោះតែរក្សារាងកាយ? ។

១២៩- មែនពិត, ជីវិតសត្វទាំងឡាយឃ្លេងឃ្លោងណាស់ ដូចជាការញាប់ញ័រនៃស្រមោលព្រះ ចន្ទ្រក្នុងទឹក កាលបើដឹងថាជីវិតមានលក្ខណៈយ៉ាងនេះហើយ បុគ្គលគប្បីប្រព្រឹត្តកល្យាណធម៌ជានិច្ច ។

១៣០- <sup>(១)</sup> កាលបើបុគ្គលពិចារណាលើព្យាប្បសំនួរសំសារវដ្តនេះថា បាក់បែកប្រេះឆាឆាប់ក្នុង

---

<sup>១</sup> ហិតោបទេសភាគីវៈ បុស្តកាលយៈ មានគាថាលើសដូច្នោះគឺភាពជាធំលើផែនដី (ស្តេច) នេះរលត់រលាយទៅក្នុងមួយខណៈ ប្រៀបដូចពពកដែលខ្យល់ផាត់, ការបរិភោគកាមមានមធ្យមតែមួយភ្លែត ប្រាណគឺជីវិតសត្វទាំងឡាយញាប់ញ័រឃ្លេងឃ្លោង ដូចដំណក់ទឹកនៅលើចុងស្មៅ ឯព្រះធម៌ទើបជាសំខាន់បំផុតក្រែងលែង ព្រោះដឹកនាំសត្វទៅកាន់បរលោកនាយ ។

មួយខណៈ ប្រៀបដូចស្រមោលក្នុងទឹក គប្បីរកសេពគប់មួយអន្លើដោយសប្បុរសទាំងឡាយ ដើម្បីរក  
ធម៌ផង ដើម្បីរកសេចក្តីសុខផង ។

ព្រោះហេតុនោះឯង តាមសេចក្តីយល់ឃើញខ្ញុំបាទថា គួរតែធ្វើយ៉ាងនេះឯង, ព្រោះថា៖

១៣១- ថាបើយកអស្សមេធាមួយពាន់ដង និងសច្ចៈតែមួយមកឡើងកាន់ត្រាជូរហើយឆ្អឹងមើល  
សច្ចៈតែមួយនេះឯងមានទឹកទម្ងន់ធ្ងន់អនេកជាងអស្សមេធាមួយពាន់ដោយពិត ។

ព្រោះហេតុនោះ សូមឱ្យភូមិបាលទាំងពីរធ្វើសច្ចាបណិធានស្ស័យទុកខាងដើមនៅក្នុងនាមនៃ  
សច្ចធម៌ ហើយធ្វើសន្តិសញ្ញាសន្តិភាពឈ្មោះ កាញនសច្ចៈនេះចុះ ។ ចាក្រពាកសវីជូរជាប្រធានរដ្ឋមន្ត្រី  
ពេលថា៖ “ធ្វើយ៉ាងនេះត្រឹមត្រូវហើយ” ។ ក្នុងកាលនោះឯង, រាជហង្សហិរណ្យគក្កិបូជាត្នាតទុរទសី  
ជាប្រធានរដ្ឋមន្ត្រីដោយគ្រឿងប្រដាប់ទាំងឡាយមានសំពត់គ្រឿងអលង្ការដ៏ច្រើន ។ ឯត្នាតទុរទសីបាន  
គ្រឿងបណ្តាការច្រើនហើយត្រេកអរសាទរក្រៃលែង ហើយអញ្ជើញចាក្រពាកសវីជូរជាប្រធានរដ្ឋមន្ត្រី  
ទៅទីលំនៅនៃក្លោកចិត្រពណ៌ ។ ស្តេចក្លោកចិត្រពណ៌រៀបចំទទួលចាក្រពាកសវីជូរជាប្រធានរដ្ឋមន្ត្រី  
ដោយកិត្តិយសដ៏ក្រៃលែងតាមពាក្យត្នាតទុរទសី ធ្វើសន្តិសញ្ញាសន្តិភាព ហើយបូជាចាក្រពាកប្រធានរដ្ឋ  
មន្ត្រីដោយវត្ថុមានតម្លៃផ្សេងៗ រួចស្រេចហើយទើបបញ្ជូនត្រឡប់ទៅកាន់សំណាក់រាជហង្សហិរណ្យគក្កិ  
វិញ ។ ត្នាតទុរទសីជាប្រធានរដ្ឋមន្ត្រីពេលដាស់តឿនតទៅទៀតថា៖ “ទេវៈ! សេចក្តីប្រាថ្នាដែលយើង  
តាំងទុកហើយនោះ បានសមប្រកបសិទ្ធផលស្រេចបរិបូណ៌ហើយ គួរយើងយាត្រាទ័ពត្រឡប់ទៅកាន់  
វិន្ទុបពិតទីឋានយើងវិញក្នុងកាលឥឡូវនេះឯង” ។ សព្វសត្វជាបរិពារទាំងឡាយ ក៏បានត្រឡប់កាន់ទី  
ឋានផ្ទះសំបែងជួបមុខកូនប្រពន្ធភ្លាតិមិត្តខ្លួនវិញ បានទទួលកិត្តិយសជាផលសមតាមចិត្តប្រាថ្នា សុខ  
ក្សេមក្សាន្តរៀងខ្លួនសព្វគ្នាទៅហោង ។

មហាបណ្ឌិតវិស្ណុស័ម័នក្រាបបង្គំទូលព្រះរាជាកុមារទាំងឡាយថា៖ “ទ្រង់! នៅសល់អ្វីដែលទូល  
បង្គំត្រូវថ្វាយទៀត, សូមទ្រង់ទាំងឡាយមានព្រះបន្ទូលមកចុះ?” ។ ព្រះរាជាកុមារទាំងឡាយមានព្រះ  
បន្ទូលត្រាស់តបថា៖ “បពិត្រលោកអាយៈ! ដោយករុណាធម៌ដ៏ខ្ពង់ខ្ពស់របស់លោក ទើបយើងខ្ញុំទាំងឡាយ  
បានចេះដឹងអង្គការគ្រប់គ្រងរាជ្យគ្រប់ប្រការ អាស្រ័យគុណធម៌នេះ យើងខ្ញុំនឹងមានសេចក្តីសុខសេចក្តី  
ចម្រើនច្រើនប្រការណាស់” ។ មហាបណ្ឌិតវិស្ណុស័ម័នថ្វាយសេចក្តីបន្ថែមជាគ្រឿងបំពេញព្រះទ័យថា៖  
“សេចក្តីនេះពិតយ៉ាងនេះហើយ តែគួរបំពេញសេចក្តីខាងចុងទីបំផុតថ្វាយទៀតថា៖

១៣២- សូមសន្តិភាពចូរមានដល់ព្រះរាជាទាំងពួងទាំងឡាយផង ដល់ព្រះរាជាទាំងឡាយដែល  
មានជ័យផង ហើយសូមឱ្យមានបីតិបាមោជ្ជវិករាយសប្បាយគ្រប់កាលទាំងពួង! សូមកិត្តិយសខ្ពង់ខ្ពស់

**— ៣៥ —**

ចូរវង្សនាការចម្រើនដល់លោក ដែលប្រព្រឹត្តកុសលកម្មឱ្យបានស្ថិតស្ថេរចេរកាលវែងទៅ! សូមនីតិសាស្ត្រដែលទុកដូចជានាងវារវិលាសិនី ចូរស្ថិតជិតស្និទ្ធនៃបនិត្យព្រង្គដ៏ឧវាសនៃមន្ត្រីទាំងឡាយ ហើយជុំវិញជប់នូវមាត់អស់កាលជានិច្ចនិរន្តរ៍ទៅ! សូមសេចក្តីសុខក្សេមក្សាន្តដ៏ធំក្រៃលែង ចូរមានដល់ប្រជាជនទាំងឡាយរាល់ទិសទិវាត្រីគ្រប់កាលទៅហោង! ។

១៣៣- (១) ព្រះលក្ស្មី ជាបុត្រីនៃបពិត្រហិមពាន្ត ជាសក្តិនៃព្រះនរាយណ៍ ជាមកុដនៃព្រះអាទិត្យ និងព្រះចន្ទ្រដែលជាអ្នកនាំលោក ជាអ្នកប្រទានផលធារាហូរចេញពីដួងចិត្ត គឺស្រះមានសះដូចផ្នែកបន្ទោរផ្សាយពន្លឺរស្មីភ្លឺឆ្ងៃលម្រាវត់ស្ថិតស្ថេរនៅដរាបណា សូមកថាសង្គ្រោះពោលគឺស្រីហិតោបទេសរបស់មហាបណ្ឌិតនារាយណៈ ដែលលោករចនាចងក្រងមកទុកដូចជាភ្នំមាស គឺភ្នំហិមាលយា ឬព្រះអាទិត្យ ដែលមានពន្លឺភ្លឺរុងរឿងសន្លោសន្លៅប្រាកដដូចជាពន្លឺភ្លឺរុងរឿងប្រល័យលោកនេះ ផ្សាយចេញទូទៅពាសពេញសកលលោក ហើយស្ថិតស្ថេរចេរកាលនៅដរាបនោះ ។

១៣៤- កថាសង្គ្រោះនេះ គឺព្រះរាជាអង្គណាបានសូមឱ្យមហាបណ្ឌិតសរសេរចងក្រងទុកផ្សាយទូទៅដោយព្យាយាមដ៏ប្រពៃ សូមព្រះរាជាអង្គនោះដែលទុកដូចជាព្រះចន្ទ្រពេញរងមានពន្លឺភ្លឺត្រចះ ដ៏មានសេរីកណ្តាលនភាល័យប្រទេស ឈ្នះអស់មារសត្រូវគ្រប់ប្រការទៅហោង! ។

កថាសង្គ្រោះទី ៤ ឈ្មោះសន្តិភាព ដែលមានក្នុងហិតោបទេសចប់តែប៉ុណ្ណោះ ។

ហិតោបទេស ចប់តែប៉ុណ្ណោះ ។

សូមសុភមង្គល ដ៏ច្រើនក្រៃលែងកើតមានដល់សព្វសត្វទាំងឡាយ! ។



វត្តខណ្ឌលោមនៅថ្ងៃ ៧ ៦ ១១ ឆ្នាំថោះត្រីស័ក ព.ស. ២៤៩៤

ត្រូវនឹងថ្ងៃទី ៦ ខែតុលា គ.ស. ១៩៥១

សរសេរចប់នៅម៉ោង ១២ ខ្លះ ១៥ នាទីពេលព្រឹក ។

<sup>១</sup> ហិតោបទេសភាគីរៈ ឬស្តកាលយ មានគាថាលើសដូច្នោះគឺ សូមព្រះឥន្ទ្រាធិរាជវាសរៈបង្កុរនូវភ្លៀងដែលសព្វសត្វប្រាថ្នាឱ្យត្រូវតាមកាល ដើម្បីឱ្យធាតុដុះលូតលាស់ ឬវិបូណ៌ដេរដាសពាសពេញភូមិឋានឡើង សូមប្រមុខនៃព្រាហ្មណ៍ព្រឹទ្ធបណ្ឌិតកវីប្រព្រឹត្តបំពេញព្រះទ័យទេពតាទាំងឡាយដោយគ្រឿងពលីទាំងឡាយ ទៅតាមយញ្ញពិធីសព្វៗកាល សូមសង្គមនៃសាធុជនទាំងឡាយ មូលមិត្តព្រមព្រៀងគ្នាកៀរគរប្រមេប្រមូលសេចក្តីសុខឱ្យកើតទូលំទូលាយត្រឡប់ត្រឡាយឡើងរហូតដល់កល្យវសាន្ត សូមឱ្យភ្នំធំគឺទុរជនអាក្រក់សាមាឡវិងក្រៃលែង រងនូវស៊ីម៉ងត៍រឹង ហើយ គេផ្តាញ់បានដោយកម្រនោះ ដល់នូវសេចក្តីហិនហោចខ្លោចផ្សាសាបលាញសូន្យ អន្តរធានបាត់បង់ទៅ កុំឱ្យសល់ដល់ម្នាក់ឡើយ ។

៣៥

ជាទីរក្សាការនៅចាំវស្សា ព.ស. ២៤៩៤

សុភាសិតមិនចេះស្លាប់

កើតជាអង្គ	ពង្សជាមនុស្ស	ប្រុសឬស្រី
មានសម្តី	ថ្វីគំនិត	គិតគ្រប់ប្រាណ
ត្រូវប្រឹងរៀន	រៀនឱ្យចេះ	ចេះចំណាន
ទើបជាតិបាន	ហានខ្ពង់ខ្ពស់	យសថ្មីថ្មើង ។